

## اردو زبان میں چند اہم کتب سیرت

ڈاکٹر محمد میاں صدیقی

آج پدرھویں صدی ہجری کے ربع اول میں یہ دعویٰ کرنا ہرگز کسی مبالغے پر منی نہیں ہے کہ دنیا کی تمام زندہ اور علی زبانوں میں نبی آخر الزمان حضرت محمد صلی اللہ علیہ وسلم کی سیرت طیبہ پر مجلہ، متوسط اور مفصل فحامت کی اتنی کتابیں لکھی جا بھی ہیں کہ ان کا حصر و شمار ممکن نہیں ہے۔ چنانچہ بیسویں صدی عیسوی کی ابتداء میں جب آکسفورڈ یونیورسٹی کے مشہور پروفیسر مارگولیوٹھ (Margoliouth) نے ”محمد“ اور ”ظهور اسلام“ کے نام سے نبی اکرم صلی اللہ علیہ وسلم کے حالات پر انگریزی زبان میں ایک کتاب لکھی تو اس کی ابتداء ان الفاظ سے کہا:-

“The biographers of the Prophet Mohammad form

a long series which it is impossible to end but

in which it would be honourable to find a place.” (I)

(حضرت محمد کے سیرت نگاروں کا ایک طویل سلسلہ ہے، جس کو ختم کرنا ممکن نہیں ہے۔ لیکن ان میں جگہ پانچ شرف کا باعث ہے۔)

تصنیف و تایف کا یہ سلسلہ جس کی طرف مارگولیوٹھ نے اشارہ کیا، تسلسل کے ساتھ جاری ہے اور امت مسلمہ کے متیدے کے مقابلے اس وقت تک جاری رہے گا جب تک یہ ہرم آب کل بھی ہے، اور اس میں زندگی کی معمولی سی رسم بھی باقی ہے۔

غیر مسلموں کا سیرت نبوی کے ساتھ احتفاء اور شفت اس وجہ سے ہے کہ وہ اس عظیم اور جلیل القدر داعی دین کے حالات زندگی معلوم کرنا چاہتے ہیں، اور ان اسہاب و علیل کی تہہ تک پہنچا چاہتے ہیں جن کی پرداز اس عظیم ہستی نے صرف تیس برس کے مرے میں ایک جیزت انگریز انقلاب پا کر دیا، اور ایسے افراد تیار کردیئے جنہوں نے اس کے اس دنیا سے گزر جانے کے بعد ہری ہری قوتوں اور مضبوط حکومتوں کو زیر و زبر کر کے رکھ دیا اور اپنے پیچے ایک ایسی امت

چھوڑ کر اس دنیا سے رخصت ہوا جس نے اپنے شاندار کارناموں سے جریدہ عالم پر اپنے ان مٹ  
نقوش ہیش کے لئے ثبت کر دیے۔

مسلمانوں کے لئے سیرت نبویؐ کا مطالعہ اور اس میں اعتماد کیا اس لئے ضروری ہے کہ انہیں  
اس کو اپنانے کا حکم ہے، سیرت رسولؐ کی پیروی ان کی اہم دینی ضرورت ہے۔ ان کے سامنے  
قرآن حکیم کا واضح ارشاد ہے۔ لفظ کان لکم فی رسول اللہ اسوة حسنة (۲) (مومنوں اللہ کے رسول  
کی ذات میں تمہارے لئے بہتر نہونہ ہے)۔ اس لئے مسلمانوں کے لئے ضروری ہوا کہ وہ اس  
بات کی کھوچ لگائیں کہ محمد رسول اللہ صلی اللہ علیہ وسلم نے عقائد، نظریات اور اعمال و افعال کا  
وہ کوئی نمونہ پیش کیا ہے، جسے قرآن، بہتر نہونہ کہہ رہا ہے اور جس کی بے دلیل پیروی  
کا حکم دیا جا رہا ہے۔

رسول اللہ صلی اللہ علیہ وسلم کی ذات گرامی ابتدائی نبوت ہی سے ان کے اصحاب کی  
غیر معمولی توجہ کا مرکز بن گئی تھی۔ آپؐ کی حیات طیبہ ہی میں یہ دستور شروع ہو گیا تھا کہ جب  
ایک مسلمان دوسرے مسلمان سے ملتا تو وہ اس سے آپؐ کے حالات دریافت کرتا، اور وہ اس کے  
جواب میں کسی تازہ وحیٰ یا رسول اللہ صلی اللہ علیہ وسلم کے کسی تازہ فرمان کا ذکر کرتا۔ آپؐ کے  
وصال کے بعد جوں جوں زمانہ گزرتا گیا، آپؐ کے پیروؤں کے دل میں آپؐ کی ذات مبارک‘  
اخلاق و عادات اور تعلیمات کے جانے کا شوق پڑتا گیا۔ اس شوق و طلب کے باعث روایات کا  
ایک وسیع ذخیرہ پیدا ہو گیا، جو ابتداء میں سینہ بینہ خلیل ہوتا رہا اور پھر جب دوسری صدی ہجری  
کے اوائل میں مسلمانوں کے ہاں تصنیف و تالیف کا مسلسلہ شروع ہوا تو ان کے اہل علم نے ان  
روایات کو قلم بند کرنا، اور ان کو موضوعاتی ترتیب سے مرتب کرنا شروع کیا۔ جن روایات کا تحفظ  
عقائد و عبادات سے تھا، اور جن سے فقیح احکام مستبط ہو سکتے تھے، ان سے علم حدیث کی کتابیں  
دوں ہوئیں، اور جن روایات میں رسول اللہ صلی اللہ علیہ وسلم کے حالات زندگی مذکور تھے ان  
سے سیرت کا سریا یہ تیار ہوا اور جن روایات میں عد نبویؐ کے غزوات و سرایا (جنگیں) کی تفصیل  
تھی وہ فنِ مجازی کا موضوع قرار پائیں۔

حمد صحابہؓ میں صرف قرآن حکیم کی جمع و تدوین اور کتابت کا اہتمام ہو سکا، واعی اسلام حضرت  
محمد صلی اللہ علیہ وسلم سے جو روایات منتقل ہیں انہیں پاضابطہ و رطہ تحریر میں نہیں لایا گیا تھا۔

اس خوف سے کہ قرآن حکیم کے متن کے ساتھ خلط ملط نہ ہو جائیں۔ ۹۹ ہجری میں جب حضرت عمر بن عبد العزیز مسند خلافت پر بیٹھے تو انہوں نے پااضابطہ اور باقاعدہ احادیث کی کتابت اور جمع و تدوین کا حکم دیا۔ ان کی مدتر خلافت صرف اڑھائی سال ہے۔ اس مختصر عرصے میں روایات کی کتابت اور جمع و تدوین کا کام کمل نہ ہو سکا۔ لیکن ان کی تحریک سے مختلف علمی مراکز میں روایات کو ضبط تحریر میں لانے کا جو کام شروع ہو گیا تھا، امل علم و فضل نے اسے بعد کے دور میں پایہ سمجھیں تک پہنچایا۔

خلافتے نبی امیرہ نے اپنے دور حکومت میں علماء سے کتابیں لکھوائیں۔ ابن عبد البر نے جامع بیان العلم میں امام زہری کا قول نقل کیا ہے:

”ہم لوگ علم قلم بند کرنا پسند نہیں کرتے تھے۔ یہاں تک کہ بتو امیرہ کے خلفاء اور امراء نے ہمیں مجبور کیا کہ ہم ان علوم کو ورطہ تحریر میں لائیں جو ہم تک رسول اللہ صلی اللہ علیہ وسلم سے پہنچے ہیں“ (۳)

سب سے پہلے حضرت معاویہ رضی اللہ عنہ نے عبید بن شریہ کو یمن سے بلا کر قداء کی تاریخ مرتب کرائی، جس کا نام اخبار المانشیں رکھا۔ (۴)

سیرت نبوی کا سب سے اہم، اوپرین اور بنیادی مأخذ قرآن حکیم ہے، اس کے مطالعہ سے کہیں اجلاساً اور کہیں قدرے تفصیل طور پر سیرت نبوی کے مختلف گوشوں پر روشنی پڑتی ہے۔ نبوت و رسالت سے پہلے اور بعد میں آپؐ جن مراحل سے گزرے، ان سب کا ذکر قرآن حکیم میں موجود ہے۔

قرآن حکیم کے بعد سیرت نبوی کا دوسرا اہم ترین مأخذ ذخیرہ حدیث ہے، اس سے نبی اکرم صلی اللہ علیہ وسلم کے مجنحات، اور ان کے دلائل نبوت کو جمع کیا گیا ہے۔ متعدد علماء نے دلائل نبوت پر مستقل کتابیں لکھی ہیں۔

سیرت نبوی پر لکھی جانے والی کتابوں کا ایک تسلسل ہے، جن کے ٹوٹنے کی کوئی امید نہیں۔ بلکہ یوں کہتا چاہیے کہ قیامت تک اس سلسلے کے قائم اور باقی رہنے کا یقین ہے۔ یہ ایک ایسا تسلسل ہے جو کبھی ختم نہ ہو گا۔ ان کا احاطہ نہ کوئی کر سکا اور نہ ہی ممکن ہے۔ بھر آج صورت حال یہ ہے کہ دنیا کی تمام زندہ زبانوں میں سیرت نبوی پر مختصر اور مفصل کتابیں لکھی جا چکی ہیں۔

لکھی جا رہی ہیں، اور لکھی جاتی رہیں گی۔

جس دو دین حدیث کی جن حضرات نے ابتداء کی، ان میں محمد بن مسلم شاہ الہری (م: ۷۴۰ھ) کا نام نہیں ہے، یہ تابعی تھے۔ میں میں قیام تھا۔ ایک ایک صحابی کے گمراحتے اور اس سے نبی اکرم صلی اللہ علیہ وسلم کے حالات و ارشادات کے بارے میں پوچھتے اور انہیں قلم بند کرتے۔ سیرت اور مغاری پر تصنیف و تالیف کی ابتداء انہوں نے ہی کی۔ لیکن ان کی کتابیں بعد میں آنے والوں تک نہ مکنی بکھیں۔ (۵)

ان کی علمی جبوتو اور کاؤش نے اہل علم میں سیرت نگاری کا شوق پیدا کر دیا اور ان کی علمی مجلس سے موسیٰ بن عقبہ (م: ۷۳۰ھ) اور محمد بن اسحاق (م: ۷۰۵ھ) میں یہاں روزگار افراد اٹھے جنوں نے بطور خاص سیرت نگاری میں نام پیدا کیا اور بعد میں آنے والا کوئی سیرت نگار ایسا نہ رہا جس نے پلا او سطہ یا بالواسطہ ان دونوں حضرات سے استفادہ نہ کیا ہو۔

مسلمانوں کے اس فخر کا قیامت تک کون حریف ہو سکتا ہے کہ انہوں نے اپنے غیر (صلی اللہ علیہ وسلم) کے حالات و واقعات کا ایک ایک حرف اس طرح محفوظ رکھا کہ دنیا کا کوئی فرد، جماعت یا قوم کسی شخصیت کے حالات و کوائف ایسی جامیعت کے ساتھ محفوظ نہیں رکھ سکی اور نہ آئندہ ایسے محیر الحص کارناٹے کی توقع ہے۔

صرف ایک غرض سے کہ نبی اکرم صلی اللہ علیہ وسلم کے اقوال و افعال کی تحقیق کی جائے، انہیں جانپنا اور پرکھا جائے کہ بیان کرنے اور پہچاننے والوں نے اپنے بعد والوں تک انہیں من و عن، صحیح صورت میں، کسی تزییم و اضافے کے بغیر پہچایا ان میں کوئی قطع و برباد اور تحریف کی، مسلم علماء نے آپ کے دیکھنے، ملنے اور آپ کے احوال و افعال لٹکنے والوں میں سے تیرہ ہزار اشخاص کے نام اور ان کے بنیادی کوائف جمع کئے۔ یہ دنیا میں اپنی نویسیت کا پہلا اور منفرد کارنامہ تھا۔ محمد رسول اللہ صلی اللہ علیہ وسلم کی ذات القدس کے علاوہ تاریخ کے لاکھوں صفحات میں آج تک کوئی ایسی شخصیت دریافت نہیں ہوئی، جس کے حالات و واقعات جمع کرنے میں اتنی کاؤش کی گئی ہو اور ایک شخص کے حالات لکھنے، اور محفوظ کرنے کی خاطر کئی علوم وجود میں آگئے ہوں۔

اس زمانے میں جب ابھی تصنیف و تالیف بالکل ابتدائی مرحلے میں تھی۔ انی افراد کے

حالات میں البقات الکبریٰ (ابن سعد)، کتاب الصحابة (ابن اسکن) اسد الغابہ (ابن اثیر جزیری) الاستیعاب (ابن عبد البر) الاصابہ فی تمیز الصحابة (ابن حجر عسقلانی) جیسی کتابیں وجود میں آئیں۔ اس وقت کتب سیرت کا عمومی جائزہ لینا مقصود نہیں ہے اور نہ ہی یہ ممکن ہے۔ صرف ایک زبان کی کتب سیرت کا ذکر کروں گا اور وہ زبان ہے اردو، بلکہ اردو کی بھی تمام یا اکثر کتب سیرت کا ذکر ممکن نہیں، کیونکہ یہ کتنا ترقیت مبانے سے خالی ہو گا کہ عربی زبان کے بعد، جو خود صاحب سیرت کی زبان ہے، سیرت کے حوالہ سے سب سے زیادہ لزیجہ اردو زبان میں ہے۔ جب کہ اردو زبان کی اپنی تاریخ دو سو سال سے زیادہ پر محیط نہیں ہے۔ لیکن حرمت ہوتی ہے کہ بر صغیر پاک وہد کے مسلم اہل علم نے دو صدیوں میں چودہ صدیوں کا فاصلہ ملے کیا۔ یہ بات بلاشبہ اردو زبان کے لئے بھی باعث فخر و معادت ہے، اور اردو زبان میں سیرت رسولؐ کے مختلف پہلوؤں پر لکھنے والوں کے لئے بھی۔

اس وقت اردو زبان کی چند ایسی کتابوں کا تعارف پیش نظر ہے جنہوں نے علمی و تحقیقی نقطہ نظر سے سیرت لزیجہ میں ممتاز اور نمایاں مقام پایا اور اہل علم و فضل میں شریت و متبریت بھی حاصل کی۔

آج کی مختل میں تعارف و تبریے کے لئے حسب ذیل کتب کا انتخاب کیا ہے:

- |     |                  |                                   |
|-----|------------------|-----------------------------------|
| ۱ - | تاریخ حبیب اللہ  | مفتی عنایت احمد کاکو روی          |
| ۲ - | الخطبات الاحمدیہ | سرید احمد خان                     |
| ۳ - | رحمۃ للعلائیں    | قاضی محمد سلیمان سلمان منصور پوری |
| ۴ - | نشراللیب         | مولانا اشرف علی تھانوی            |
| ۵ - | سیرۃ النبی       | شیلی نعمانی                       |
| ۶ - | اسع اسریر        | حکیم عبدالرؤوف دانا پوری          |
| ۷ - | سیرۃ المصطفیٰ    | مولانا محمد اوریں کاندھلوی        |

## تاریخ جیب اللہ

مفتی عثایت احمد کاکوروی (۱۲۲۸ھ - ۱۸۵۸ء) کی سیرۃ النبی پر معروف کتاب ہے۔ اس کتاب کا زمانہ تالیف ۱۲۵ھ بھری / ۱۸۵۸ء ہے۔ بر صیر کی تاریخ کے حوالہ سے یہ زمانہ انتہائی اہم ہے اور بطور خاص مسلمانوں کے نقطہ نظر سے پر آشوب بھی۔ یہ وہ زمانہ ہے جب انگریزی استعمار نے بر صیر میں مسلم اقتدار کو پاہل کر کے پوری طرح پچھے جاتے تھے اور مسلم زعماء اور علماء دار ورنسن کی آزادیوں سے گزر رہے تھے۔ خود اس کتاب کے مولف قید اور جلاوطنی کی زندگی گزارنے پر مجبور تھے۔ جلاوطنی بھی ایک ایسے جزیرے کی جو "کالا پانی" کے نام سے مشہور تھا۔ یعنی جزائر اندھان، وہاں ان کے پاس کوئی لا بحری تو کیا، کتاب تک نہیں تھی۔ کوئی ایسا ذریعہ نہیں تھا جس کی بنیاد پر آدی کوئی کتاب لکھ سکے۔ مگر ایسا معلوم ہوتا ہے کہ مفتی صاحب ان لوگوں میں سے تھے جو علم اپنے سینے میں محفوظ رکھتے ہیں، کتابوں کے محتاج نہیں ہوتے۔ اس صورت حال کا انہمار کتاب کے مختصر دبایچے میں اس طرح کرتے ہیں:

"راقم حوف کہ نیرگی تقدیر سے فی الحال جزیرہ پورٹ بلیئر اندھمان میں وارد ہے، اور کوئی کتاب کسی طرح کی پاس اپنے نہیں رکھتا، پاس خاطر شفیق غمگسار صور عثایت برحال زار حکیم محمد امیر خاں صاحب نیشن ڈاکٹر کے یہ رسالہ بیان تواریخ جیب اللہ صلی اللہ علیہ وسلم میں ۱۲۵ھ میں لکھتا ہے، اور نام تاریخی اس کا "تواریخ جیب اللہ" ہے" (۲)

مطالعہ اور موضوع سے متعلق کتابوں کی موجودگی کے بغیر مخفی حافظہ کی مدد سے ۱۷۶ صفات کی کتاب لکھ دینا باعث حرمت بھی ہے اور قائل تحسین بھی، اور یہ ایک سوچھتر سفے بہے سائز کے ہیں۔ کتاب قدیم طرز کی ہے۔ فصول اور ابواب کے درمیان کوئی فاصلہ نہیں، نہ کوئی پہرا بندی ہے۔ بسم اللہ سے کتاب کا آغاز ہوتا اور تنت پر انتظام۔ کتاب کی ایڈیشنگ کر کے مناسب کتابی سائز پر چھاپی جائے تو کم از کم ڈھانچی سو صفات پر آئے گی۔

یہ بات قائل ستائش ہے کہ کسی حوالہ کے بغیر لکھی جانے والی اتنی طویل تحریر میں کوئی بات خلاف واقعہ نہیں۔ اگر مأخذ و مصادر کی مدد سے لکھی جاتی تو بھی اُنہی واقعات پر مشتمل ہوتی۔ مصنف کی علمی دیانت تھی کہ انہوں نے اپنی قوت حافظہ پر کلی اعتماد نہیں کیا بلکہ جب قید سے رہائی پا کر دھمن و اپنی آئے تصدیقیت اور سیرت کی مستند کتابوں سے رجوع کیا، اپنی تالیف میں درج

تمام حالات و واقعات کا مقابلہ کیا، اور ان کی صحت کاطمینان ہونے کے بعد کتاب چھانپنے کی اجازت دی۔

مولف نے خود اس کی وضاحت کی:

"یہ رسالہ فقیر نے بغیر موجود ہونے کی کتاب کے صرف از روئے حافظہ لکھا تھا۔ پھر، غسلہ تعالیٰ اور معاوادت کے دلمن میں کتب حدیث اور سیرت معتبرو سے حرف بحروف مطابق کیا۔ الحمد للہ یہ رسالہ بہت معتبر سیرت آنحضرت میں تایف ہوا۔ زبان اردو میں کوئی کتاب ایسی نہیں ہے۔ رسائل میلاد بربان اردو بیان حالات آنحضرت میں جو پائے جاتے ہیں۔ حالات صحیح پر مشتمل نہیں ہیں۔ کتب تواریخ غیر معتبرو کے موافق ہیں یا جمال سے چلا ہا، انسانے بے تحقیق اور غلط بخشن لکھ دیئے ہیں۔ شاید رسالہ میلاد میں کہ فی الحال بنگال میں بہت مروج ہے۔ ثوبیہ کا دو دفعہ پلانا بعد حیثے سعدیہ کے لکھا ہے، یا صلح حدیبیہ کے قصہ کو اس طرح لکھا ہے کہ بعد فرضیت حج کے آنحضرت حج کو تشریف لے گئے تھے، تب وہ قصہ واقع ہوا۔ سو یہ باشیں یقیناً غلط ہیں اور مختلف کتب احادیث اور سیر معتبرو کے۔۔۔ اور وہ بھی رسائل اکثر اس طرح کے ہیں۔ بیان قصہ معراج اور وفات شریف میں بعینے کتب تواریخ میں بہت روایتیں نامعتبر کمی ہیں کہ رسائل میلاد شریف میں انہیں لفظ کیا ہے۔ فقیر نے یہ حالات پیشتر موافق روایات صحیح بخاری و دیگر کتب معتبر و حدیث کے لکھے ہیں" (۷)

جن معتبر کتابوں سے استفادہ کیا ہے ان میں صحافت کے علاوہ مواصب لدنیہ، روت نا الاحباب، اور مدارج النبوت کے نام خاص طور پر قابل ذکر ہیں۔ مولف نے یہی، قرطبی، حاکم، ابن حبان اور طبرانی کی روایات سے بھی فائدہ اٹھایا ہے۔ مجرمات کے ذکر میں جلال الدین سیوطی کی معروف و مختصر کتاب الحماکث الکبریٰ کے حوالے تو کہیں کہیں نظر آتے ہیں مگر مولف کا کہنا ہے کہ میں نے براہ راست اس کتاب کا مطالعہ نہیں کیا۔ یہ بھی ان کی علمی دیانت و ثقافت کا منہ بولتا ہوتا ہے۔ (۸)

کتاب کا پہلا ایڈیشن نٹھی پریس کان پور (بھارت) سے ۱۸۷۸ ہجری میں شائع ہوا۔ اس ایڈیشن کے مطالعے سے بظاہر ڈاکٹر غلام مصطفیٰ خاں کو یہ غلط فہمی ہوئی کہ اس کتاب کا سال تایف

۳۷ بھری ہے۔ جیسا کہ اس کا اظہار انہوں نے اپنے مقالے ”اردو کا دینی ادب - ۱۸۵۷“ کے بعد ”میں کیا ہے۔ (۹) لیکن یہ درست نہیں۔ مولف خود کتاب کے تعارفی کلمات میں سال تالیف کیوضاحت کر رہے ہیں کہ ۳۷ بھری ہے، پھر اس کے بعد نہ کسی دوسرے صدر سے مراجعت کی ضرورت رہتی ہے اور نہ مزید تحقیق و تفصیل کی بات خود بخود محسین ہو جاتی ہے۔

سبب تالیف انتہائی مختصر الفاظ میں اس طرح بیان کرتے ہیں:

”مطلع ہونا احوال برکت اشتغال جتاب حبیب خدا محمد مصطفیٰ صلی اللہ علیہ وسلم وآلہ وسلم پر موجب سعادت و ہزاروں برکت ہے۔ جیسا کہ وارد ہے: عند ذکر الالیاء اللہ تنزل الرحمة۔ یعنی ذکر الالیاء اللہ کے وقت اللہ کی رحمت نازل ہوتی ہے اور بھی خدائے تعالیٰ نے فرمایا ہے: اے محمد! کہو۔ اگر دوست رکھتے ہو تو خدا کو تم میری راہ پر چلو، اور میرے تابع رہو ہا کہ خدا تمہیں دوست رکھے، اور تمہارے گناہ بخش دے اور اللہ بخشے والا ہے، نہایت همیان۔ اور ظاہر ہے کہ غیربر صاحب کی اجلاع اور آپ کے طریقے پر چنان بغیر اطلاع کے آپ کے حالات سے ممکن نہیں۔

الحمد للہ۔ یہ رسالہ بہت محترمیر آں حضرت میں تالیف میں کوئی کتاب ایسی نہیں ہے۔ رسائل میلانہ زبان اردو بیان حالات آنحضرت میں جو پائے

جاتے ہیں، وہ حالات صحیح پر مشتمل نہیں ہیں“ (۱۰)

کتاب اکرچہ کم و بیش ایک سو اڑتا ہیں برس قابل کی تصنیف ہے اور ظاہر ہے کہ اس وقت کی اور آج کی اردو میں بہت فرق ہے۔ مگر اس کے باوجود اس کی یہ خوبی ہے کہ آج بھی اس کی زبان غیر والوں نہیں۔ نہ اس میں عربی اور فارسی الفاظ کی بھروسہ ہے۔ زبان اور اسلوب بیان کا اندازہ لگانے کے لئے دو اقتباسات پیش کرنا کافی ہوں گے۔

قصہ حدیبیہ کے بیان میں لکھتے ہیں:

”ایک عمرہ و قائم زبان بھرت میں قصہ صلح حدیبیہ کا ہے، شرح اس کی یہ ہے کہ جتاب رسول اللہ صلی اللہ علیہ وسلم نے خواب میں دیکھا کہ آپ کہ کو تشریف لے گئے ہیں اور آپ نے عمرو ادا کیا ہے۔ آپ نے یہ خواب اصحاب سے بیان کیا، اصحاب تو شوق کہ اور تمنانے زیارت خانہ کعبہ سے بے قرار تھے۔ خواب سن کے سب نے

تپاری سفر کہ کی کروی اور حضور اقدس نے بھی اور مدینہ طیبہ سے روانہ ہوئے۔ یہاں تک کہ مقل کے بھنگ گئے اور قریش نے سن کے کہا کہ ”ہم ہرگز کہ میں نہ آئے دیں گے، اور اونٹھی آپ کی کہ قصواہ اس کا نام تھا اور آپ اس پر سوار تھے کہ کے سامنے جاتی تھی کہ بیٹھے گئی، صحابہ اسے اٹھانے لگے اور کہنے لگے کہ قصواہ کی عادت تو بیٹھے جانے کی نہ تھی۔ آپ نے فرمایا کہ اونٹھی اللہ کے حکم سے بیٹھی ہے۔ جیسے فیل اصحاب فیل کا بیٹھ گیا تھا۔ پھر آپ نے فرمایا کہ الٰہ قریش مجھ سے جو امور تنظیم خانہ کعبہ کے چاہیں گے میں کوتائی نہ کروں گا یہ کہ اونٹھی کو اٹھایا، وہ اٹھ کر ہی ہوئی۔ پھر آپ نے دہان سے پھر کے حدیبیہ قیام کیا۔ حدیبیہ ایک کوئی کام نہ ہے۔ اس کے پاس میدان ہے وہاں خبر ہے“ (۱)

۸ ہجری میں جب اللہ تعالیٰ نے مسلمانوں کو مشرکین کہ پر غلبہ عطا کیا۔ نبی اکرم صلی اللہ علیہ وسلم فاتحہ کہ میں داخل ہوئے تو اکھار شان دشوقت کے بجائے آپ اللہ کا شکرا کر رہے تھے اور سرپا بیڑواںکسار کی تصویر تھے۔ مولف اس کا نقشہ اس طرح کھنچتے ہیں:

”بیو قوت داخل ہونے کے کے آپ نے بنظر تواضع بھاپ ایزوی سر مبارک بہت جھکایا یہاں تک کہ کجاوے سے رسیش مبارک لگ گئی۔ یہ خیال کر کے کہ مک سے کس طرح نکلنے کا اتفاق ہوا تھا، اور کس عظمت دشوقت سے رب العزت نے داخل کیا، اور ایک روایت میں ہے کہ آپ نے پالان ہی پر سجدہ کیا، کہ میں بھنگ کرام ہانی بہت انی طالب کے گمراہیں جا کے خسل کیا اور آٹھ رکھیں چاٹت کی نماز پڑھیں۔ ام ہانی نے عرض کیا میرا بھائی علی فلاں کو قتل کیا چاہتا ہے اور میں نے اسے امان دی ہے۔ وہ ام ہانی کے شوہر کے اقارب میں سے تھا، آپ نے فرمایا ”جسے تو نے امان دی ہے، اسے میں نے بھی امان دی“ (۲)

ہر کیف زبان قسم ہونے کے باوجود سادہ اور عام فرم ہے۔ کتاب کے اختصار کو اگر دیکھا جائے تو اس کے اشارے سے مواد کافی ہے۔ بیرت پاک کے حوالہ سے تقریباً ”باتیں تمام بنیادی کتاب کا حصہ ہیں۔ زیادہ مضمون کے لئے کم الفاظ استعمال کرنا، یہ مشکل کام ہے۔ مفتی حنایت احمد نے اس مشکل کام کو حسن و خبل کے ساتھ انجام دیا ہے۔

جیرت کی بات یہ ہے کہ اردو میں سیرت طیبہ پر لکھی جانے والی اس مستند اور بنیادی کتاب کو  
اہل علم نے وہ اہمیت نہیں دی جس کی یہ مستحق تھی۔ کسی نے اگر اس کا تعارف بھی کرایا تو چند  
طور سے زیادہ لکھنے کی رسمت گوارا نہیں کی۔

کتاب تین ابواب اور ایک خاتمے پر مشتمل ہے۔ باب اول میں حالات نور مبارک "ولادت  
باسعادت، طفولت، شباب اور آغاز نبوت" سے لے کر بھرت تک کا بیان ہے۔ باب دوم میں بھرت  
سے وفات تک کے حالات ہیں۔ باب سوم میں حلیہ شریف، اخلاق کریمہ اور مجذبات کا بیان ہے  
اور خاتمه میں شفاعت کبریٰ کا تذکرہ ہے۔ مصنف نے ہر باب کو مختلف فضلوں میں تقسیم کیا ہے  
اور ہر واقعہ کے آغاز میں لفظ حال لکھ دیا ہے۔

پہلا باب، چھ فضلوں پر مشتمل ہے۔ پہلی فصل میں نور محمدی کا ذکر اور رسول اللہ صلی اللہ  
علیہ وسلم کے آباء اجداد میں عبد الملک اور آپؐ کے والد عبد اللہ کا مختصر تذکرہ ہے۔ دوسری  
فصل میں حضورؐ کی ولادت باسعادت کا حال بیان کیا گیا ہے اور ان مجذبات کا بھی جو آپؐ کی  
پیدائش کے وقت ظہور میں آئے۔ تیسرا فصل رسول اللہ صلی اللہ علیہ وسلم کی رضاعت اور  
طفولت سے بحث کرتی ہے، اور یہاں بھی ان مجذبات کا بیان ہے، جو آپؐ کے ایام رضاعت  
وطفولت میں ظاہر ہوئے۔ چوتھی فصل میں آپؐ کے حالات شباب تا نبوت درج ہیں۔ پانچیں  
فصل، زمانہ نبوت تا واقعہ معراج کے بیان پر مشتمل ہے اور چھٹی فصل میں واقعہ معراج کا تفصیلاً  
ذکر کیا گیا ہے۔ آخری دونوں فصلیں، پہلی چاروں فضلوں کے مقابلے میں قدرے طویل ہیں۔

دوسرा باب تین فضلوں پر مشتمل ہے اور یہ سب سے طویل باب ہے جو کتاب کے  
صفات پر میط ہے۔ اس باب میں آنحضرتؐ کی بھرت سے لے کر وفات تک کے وقائع جمع کردیئے  
گئے ہیں۔ کہہ سے مدینہ کی طرف آپؐ کی بھرت، مدینہ میں آمد، غزوہ بدر، حضرت فاطمہؓ کا نکاح،  
غزوہ احد، غزوہ بدر میانی، سریہ رجیع، قصہ بیر معونہ، غزوہ بنی نضیر، غزوہ خندق، غزوہ بنی قریش، قتل  
کعب بن اشرف، قتل ابو رافیع یہودی، قصہ افک، حکم تمام، صلح حدیبیہ، غزوہ خیبر، عمرۃ القضاۃ،  
خالد بن ولید، عمرو بن العاص اور عثمان بن علیہ کا اسلام لانا، بادشاہوں اور سرداروں کے نام دعوت  
حق کے خطوط، سریہ ابو عییدہ بن الجراح، غزوہ موقیہ، فتح کہ غزوہ شہنشہ، وفود کا بیان، غزوہ تبوک،  
فرضیت حج اور ابوبکر صدیقؓ کا امیر الحاج ہونا، مبالغہ، جمیۃ الوداع اور حضورؐ کی وفات کا ذکر الگ

فصل میں کیا گیا ہے۔

تیرا باب، حضور اکرم کے طیہ شریفہ، اخلاق کریمہ اور محرمات کے بیان پر مشتمل ہے۔ اس باب میں صرف تین فصلیں ہیں۔ فصل اول طیہ شریفہ کے بیان میں ہے۔ فصل دوم آپ کے اخلاق کریمہ کا تذکرہ کرتی ہے اور فصل سوم محرمات نبویؐ کے ذکر پر محیط ہے۔ اس فصل میں حضورؐ کے پچاس محرمات بیان کئے گئے ہیں۔

غامڑہ کتاب بھی ایک مختصرے باب کی طرح ہے اور اس میں شفاعت کبریٰ کا بیان ہے۔ یہ باب صحیح بخاری اور دیگر کتب احادیث کی مدد سے مرتب کیا گیا ہے اور اس میں روز قیامت نبی علیہ السلام کا اپنے امتیوں کے لئے اللہ سے بخشش کی سفارش کا تذکرہ ہے۔

تواریخ حبیب اللہ کے بارے میں انما عرض کرنے کی اجازت ٹھاہوں گا کہ نادوں اور عالموں کی تمام تر بے رخی کے باوجود یہ کتاب اس قاتل ہے کہ سیرت رسولؐ کے موضوع پر اسے نہ صرف یہ کہ ایک اہم بنیادی کتاب مانا جائے بلکہ ماقوذ و مصدر کی حیثیت سے بھی تسلیم کیا جائے۔

### الخطبات الاحمدیہ:

سرید احمد خان (۱۸۷۴ء—۱۸۹۸ء) کی مولہ بالا کتاب کا پورا نام ”الخطبات الاحمدیہ“ علی ”العرب والمریة الحمدیہ“ ہے۔ یہ صحیب الحقائق ہے کہ اصل کتاب جو کہ اردو میں لکھی گئی، بعد میں شائع ہوئی اور اس کا انگریزی ترجمہ سم و بیش سات برس پلے ۱۸۷۵ء میں

**“A series of Essays on the life of Muhammad”**

کے نام سے لندن سے شائع ہوا اور اصل اردو کتاب ضروری اضافوں کے ساتھ ۱۸۸۷ء میں ہندوستان میں طبع ہوئی۔

اس کی بنیادی وجہ یہ ہے کہ سرید احمد خان نے یہ کتاب ولیم میور کی مشہور انگریزی کتاب سیرۃ رسولؐ کے جواب میں لکھی۔

ولیم میور نے چار جلدیں پر مشتمل اپنی فہمی کتاب ”لائف آف محمد“ (چار جلدیں میں)

۱۸۷۶ء میں شائع کی۔ سرید احمد خان کے بقول ”جب یہ کتاب مجھی اور ہندوستان میں پہنچی تو لوگوں نے اس کو نہایت ندق سے پڑھا۔ مگر جب وہ اس حقیقت تک پہنچ کے اس کتاب میں اسلام کی اور رسول اللہ صلی اللہ علیہ وسلم کی سیدگی سادگی باقیں کو مجھی توڑ مردوڑ کر پیش کیا گیا ہے، تو ان کا وہ شوق بھٹڑا پڑ گیا۔ تاہم انگلستان اور ہندوستان کے تعلیم یافتہ طبقہ کو اس کتاب نے بہت متاثر کیا۔ (۳)

ولیم میور سے پہلے بھی بعض مغلی مصنفین متعدد الیٰ کتابیں اور تحریریں لکھے تھے جن میں اسلام اور داعی اسلام کے بارے میں محاذانہ روایہ اختیار کیا تھا اور دیدہ و دانتہ خالق کو منع کر کے پیش کیا گیا تھا۔ دوسرے مغلی مصنفین اور ولیم میور کی کتابوں میں ایک بنیادی فرق تھا وہ یہ کہ انہوں نے اسلام اور داعی اسلام پر جو الزامات لگائے وہ سرسی نوعیت کے تھے، اور اسلام کی بنیادی کتابوں تک ان کی رسائی نہ تھی۔ لیکن ولیم میور نے اسلامی علوم کا مطالعہ کیا اور اعتراضات کرتے ہوئے تفسیر، حدیث، سیرت اور تاریخ کی کتابوں کے حوالے دیئے اور اس طرح کے تبلیغی عمل سے اسلام اور نبی اکرم صلی اللہ علیہ وسلم کی تتفییض کی۔ یہ طریقہ کارخت خطرناک تھا۔ سرید احمد کہتے ہیں:

”اس کتاب سے میرے دل پر ہوا اثر پیدا ہوا، وہ یہ تھا کہ آنحضرتؐ کے متعلق حالات میں ایک کتاب اس طرح لکھی جاوے کہ جو جو باشیں صحیح، اصلی اور منع ہیں اور مستند روایتوں سے بخوبی ثابت ہیں، ان کو چھان بنیں کر کے ترتیب سے لکھا جاوے اور جو حالات شبہ اور مخلوق ہیں، اور ان کا ثبوت معتبر یا کافی نہیں ہے، ان کو جدا گانہ اسی ترتیب سے جمع کیا جاوے۔“ (۴)

مولانا الطاف حسین حالی نے بھی اس بات کی نشاندہی کی ہے کہ جب ولیم میور کی کتاب ہندوستان پہنچی تو اسے دیکھ کر سرید احمد خان بہت بے جھن ہوئے۔ ان کے دل میں اسی وقت اس کی جوابدہی کا خیال پیدا ہوا۔ وہ پر ابر اس امر کا جائزہ لیتے رہے کہ ولیم میور کی کتاب کا جواب کس طرح دیا جائے۔ اس کے لئے علمی اور مالی ذرائع کی تلاش شروع کی۔ انہوں نے محسوس کیا کہ ہندوستان میں بیٹھ کر اس کا جواب لکھنا شاید ممکن نہ ہو کیوں کہ ۱۸۵۷ء کی جنگ آزادی کے بعد ہند پر برطانوی سلطاط اور اقتدار کے نتیجے میں بیشتر اسلامی کتب خانے برباد ہو گئے تھے اور اس

کتاب کی جواب دہی میں جن قدمیں کتابوں کی ضرورت تھی وہ یا تو انقلاب اور افراطی کی نذر ہو چکی تھیں، یا انگریز مسلمانوں کا اس طرح کا فتحی علی سرایہ ہندوستان سے سمیٹ کر لندن لے گئے تھے اور مسلمانوں کے گراں قدر علی سرائے سے انہوں نے اپنی لاہوری ریاست جاتی تھیں۔

۱۸۷۹ء میں سرید احمد خان کے بیٹے کو انگلستان جانے کے لئے تعلیمی وظیفہ ملا تو سرید احمد بھی ان کے ہمراہ لندن پہنچے اور وہاں جاتے ہی ولیم میور کی کتاب کا جواب لکھنے میں مصروف ہو گئے۔ (۱۵)

لندن پہنچ کر نواب حسن الملک کے نام پر جو خط لکھا، اس میں اس بات کا اظہار کیا گیا ہے کہ وہاں تصنیف و تالیف کے غیر معمولی ذرائع حاصل ہیں، انٹیا آفس لاہوری دیکھی تو ہوش جاتے رہے، کتب خانہ نہیں، کتابوں کا شرہ ہے، کاش سرید یہ بھی واضح تر کر دیتے کہ کتابوں کا یہ شر سفید فاموں نے اپنی محنت سے نہیں بسایا تھا، ان کی محنت صرف چوری کی حد تک تھی۔ اس کی پشت پر صدیوں کی محنت ان رنگ دار لوگوں، اور خصوصاً "مسلمانوں کی تھی جن کو انہوں نے اپنا غلام بنا لیا تھا۔

بہر کیف سرید احمد نے لندن میں موجود ذرائع وسائل کی مدد سے ایک سال کے منظر عرصے میں پارہ مقام لکھے، اور اردو میں شائع کرنے کے بجائے پہلے ایک انگریزی میں ان کا ترجمہ کرایا اور ۱۸۷۰ء میں انہیں لندن ہی سے شائع کیا۔ (۱۶)

اصل کتاب سے پہلے انگریزی ترجمہ شائع کرنے سے مقعد صاف ظاہر تھا کہ وہ ولیم میور کی کتاب کا جواب دنا چاہتے تھے جو کہ اردو زبان میں کتاب کی اشاعت سے حاصل نہیں ہو سکتا تھا۔ میور کی کتاب کے مندرجات سے سرید احمد کی طبیعت میں کتنا جوش اور ملاں تھا، وہ ان کی متعدد تحریروں سے ظاہر ہوتا ہے۔ اپنے ایک خط میں اپنے جذبات کا اظہار یوں کیا:

"ولیم میور نے جو کتاب آنحضرت کے حال میں لکھی ہے، وہ میں دیکھ رہا ہوں۔

اس نے دل کو جلا دیا اور اس کی ناصافیاں، اور تھببات دیکھ کر دل کباب ہو گیا اور مصمم ارادہ کیا کہ آنحضرت صلی اللہ علیہ وسلم کی سیرت میں جیسا کہ پہلے ارادہ تھا، کتاب لکھدی جاوے۔ اگر تمام روپیہ خرچ ہو جاوے اور میں فقیر بھیک مانگنے کے لائق ہو جاؤں تو بلا سے، قیامت میں یہ تو کسکر پکارا جاوے گا کہ اس فقیر مکین احمد کو

جو اپنے دادا حضرت محمدؐ کے نام پر فقیر ہو کر مر گیا تھا، حاضر کرو، مارا تند شاہنشاہی بس  
است” (۱۷)

سرید احمد کے اس خط سے جہاں ان کے دلی چذبات اور اس والماںہ محبت کا اظہار ہوتا ہے  
جو ان کو حضور اور صلی اللہ علیہ وسلم کی ذات القدس کے ساتھ تھی۔ وہاں ان مکملات اور  
دشواریوں کا ایک نقشہ بھی نظروں کے سامنے سمجھ جاتا ہے جو انہیں اس کتاب کی تائیف و اشاعت  
میں بھیش آئی۔ ایک خط میں اس کا انہمار اس طرح کرتے ہیں:

میں شب و روز تحریر کتاب سیر مصطفوی صلی اللہ علیہ وسلم میں مصروف ہوں،  
سب کام چھوڑ دیا ہے۔ لکھتے لکھتے کر درد کرنے لگتی ہے۔ ادھر فکر ترتیب مضمون  
کتاب، ادھر فکر جواب اعتراضات، ادھر فکر تصحیح و تصحیح روایات صحیح میں جلا رہتا ہوں  
اور کسی شخص کے مدعاگار نہ ہونے سے یہ کام اور بھی سخت ہو گیا ہے۔ ادھر جب  
حساب دیکھتا ہوں تو جان نکل جاتی ہے کہ الی کھتنا اور چھپانا تو شروع کر دیا، روپیہ  
کمال سے آئے گا۔“ (۱۸)

الخطبات الاحمدیہ ایک دیباچہ اور بارہ خطبات پر مشتمل ہے۔ کتاب کے مختلف ایڈیشن شائع  
ہو چکے ہیں۔ ناچیز راقم کے زیر نظر جو ایڈیشن ہے وہ لاہور کا مطبوعہ ہے۔ لاہور کے قدیم اور  
معروف ناشر ملک ہنن دین اس کے ناشر ہیں۔ بہت خوب صورت طباعت ہے۔ تاریخ طبع درج  
نہیں۔ ۱۹۶۳ء میں صفحات ۳۲۸۔ مجلہ ترقی ادب لاہور نے ۱۹۶۴ء میں مقالات سرید کے عنوان سے جو  
ایڈیشن شائع کیا ہے وہ ۸۰۳ صفحات پر مشتمل ہے۔ خطبے کی حیثیت ایک باب کی ہے۔ ہر خطبے کا  
عنوان عربی میں ہے جس کی تفصیل پکھ اس طرح ہے:

- الخطبة الاولى فی جغرافیہ جزیرۃ العربیہ و امّ العرب العاریہ والمستعمریہ (یعنی

ملک عرب کا جغرافیہ اور اس کی قوموں کا حال)۔

- الخطبة الثانية فی مراسم العرب و عاد انہم قبل الاسلام (یعنی اسلام سے قبل  
عربوں کی رسائیں اور ان کی عادتیں)۔

- الخطبة الثالثة فی الادیان المختلفة التي كانت فی العرب قبل الاسلام (یعنی  
اسلام سے پہلے عرب کے مختلف مذاہب اور ادیان کا ذکر)۔

- ۴- الخطبة الرابعه فی ان الاسلام رحمتہ للإنسان و جنتہ لا دین الاتبیا با وضع  
البریان (یعنی اسلام انسان کے لئے رحمت ہے اور تمام انبیاء کے مذاہب کی پشت پناہ)۔
- ۵- الخطبة الخامسہ فی حالات کتب المسلمين (یعنی مسلمانوں کی مذہبی کتابوں،  
کتب حدیث، کتب سیرہ، کتب تفسیر اور کتب فقہ کے بیان میں)۔
- ۶- الخطبة السادسہ فی الروایات فی الاسلام (یعنی مذہب اسلام کی روایتوں کی  
حقیقت اور ان کے رواج کی ابتداء)۔
- ۷- الخطبة السابعہ فی القرآن و هو البدی و الفرقان (یعنی قرآن کریم رسول اللہ  
صلی اللہ علیہ وسلم پر کس طرح نازل ہوا)۔
- ۸- الخطبة الثامنة احوال بیت اللہ الحرام و السوانح اللئی مضت فیہا قبل الاسلام  
(یعنی خانہ کعبہ اور اس کے گذشتہ حالات اسلام سے قبل)۔
- ۹- الخطبة التاسعہ حسیم و نسبہ علیہ الصلوٰۃ و السلام (یعنی رسول اللہ صلی اللہ  
علیہ وسلم کے نسب نامہ کے بیان میں)۔
- ۱۰- الخطبة العاشرہ فی البشارة المذکورة فی التوراة و الانجیل (یعنی رسول اللہ  
صلی اللہ علیہ وسلم کی بشارات کے بیان میں جو توریت اور انجیل میں مذکور ہیں)۔
- ۱۱- الخطبة الحادی عشر فی حقیقتہ شق الصدر و ماھیتہ المراج (یعنی شق صدر  
کی حقیقت اور مراج کی ماہیت کے بیان میں)۔
- ۱۲- الخطبة الثاني عشر فی ولادة و طفولیتہ علیہ الصلوٰۃ و السلام (یعنی رسول اللہ  
صلی اللہ علیہ وسلم کی پیدائش اور بچپن کے حالات۔ # برس کی عمر تک)
- تمہید میں سرید احمد نے سب سے پہلے مذہب کی حقیقت پر روشنی ڈالی ہے اور سچے مذہب کو  
پرکھنے کا واحد اصول اس کا قدرت یا قانون قدرت کے مطابق ہونا قرار دیا ہے اور اسلام کو قانون  
قدرت کی پاسداری کرنے کی وجہ سے دنیا کا سچا مذہب ثابت کیا ہے۔ اس کے بعد مسلمانوں اور  
عیسائیوں کی تحریر کردہ کتب سیرت پر سیر حاصل تبصرہ کیا ہے۔ پہلے تو انہوں نے محدثین کے  
کارناموں کے سلسلے میں امام ابو عیسیٰ ترمذی کی "شامل ترمذی" کا حوالہ دیا ہے، جو ان کے خیال  
میں آنحضرتؐ کی زندگی کے حالات پر پہلی کامل کتاب ہے۔ پھر انہوں نے کتب احادیث میں موجود

روایات کو پرکھنے کے وہ اصول و قواعد گنوائے ہیں جو پیش نظر ہوں تو آنحضرتؐ کی سوانح حیات کے صحیح واقعات تک رسائی ہوتی ہے۔ کتب سیر میں انہوں نے ابن الحنفی، ابن ہشام، والقدی، طبری، الشافی، ابوالندا، مسعودی اور قسطلانی کی کتابوں کا نام لیا ہے جو خاص آنحضرتؐ کے حالات کے لئے لکھی گئی ہیں۔ ان کے علاوہ عربی اور فارسی کی اور کتب سیرت بھی موجود ہیں لیکن ان کا ماقولہ بھی کتابیں ہیں۔ سریں کی رائے میں یہ سب کتابیں پچی اور جھوٹی روایتوں کا مجموعہ ہیں جن میں صحیح اور غلط کا کوئی امتیاز نہیں رکھا گیا، بلکہ انہوں نے تو یہاں تک کہا ہے کہ جو کتابیں ان میں زیادہ قدیم ہیں (مثلًا "ابن اسحاق، ابن ہشام، والقدی اور طبری کی کتابیں) ان میں اس حکم کا اختلاط نہتاً" زیاد ہے۔ اس کی وجہ یہ ہے کہ ان سیرت نگاروں نے روایات جمع کرنے پر زیادہ توجہ دی لیکن ان کی چھان بین کا کام آئندہ رسولوں پر چھوڑ دیا۔ لیکن وجہ ہے کہ اب فتن سیر کی تمام کتابوں میں صحیح و موضوعی، جھوٹی اور پچی، سند اور بے سند، ضعیف و قوی اور مخلوق و مشتبہ روایتیں خلقط اور گذشتہ ہیں۔

پہلا خطبہ نہ یہ خطبہ کتاب کا سب سے طویل مقالہ ہے اور طوالت و جائیعت کے اعتبار سے بجائے خود ایک کتاب ہے۔ اس میں مصنف نے ملک عرب کا مفصل تاریخی جغرافیہ درج کیا ہے۔ تاکہ ان مسلمات کو ثابت کیا جاسکے جن کا سرودیم میور نے اپنی کتاب میں انکار کیا تھا۔ چنانچہ سب سے پہلے سرید احمد نے کتاب کا جو مقدمہ لکھا، اس سے اور اس سے پہلے کر ان خطوط سے جو انہوں نے لندن جانے کے بعد ہندوستان اپنے احباب کو لکھے۔ یہ اندازہ ہوتا ہے کہ دیلم میور کی کتاب سے انہیں کتنی تکلیف ہوئی۔ ایک مسلمان کی حیثیت سے ان پر کیا گزری کہ جسی دست، اور مادی طور پر بے سروسامان ہونے کے باوجود انہوں نے اس بات کا پختہ عزم کیا کہ وہ پیغمبر اسلام حضرت محمد صلی اللہ علیہ وسلم کا بھرپور دفاع کریں گے اور ان پر جو الزامات لگائے گئے ہیں خواہ ان کی اساس لاغی پر ہے یا بدنتی پر، وہ ان کے ثبت جوابات دیں گے۔ چنانچہ انہوں نے اپنی قدرت اور علم کی حد تک اپنے عزم کو پورا کرنے کی کوشش کی۔

سرید احمد خان سے پہلے مولوی رحمت اللہ کیرانوی، مولانا محمد قاسم نانوتوی، اور مولوی آل حسن اکبر آبادی۔ عیسائیوں کے رو میں متعدد عالمانہ کتابیں لکھے چکے تھے۔ لیکن ان کتابوں کا اندازہ مناگرانہ تھا، دوسرے یہ کہ ان حضرات نے جو کچھ لکھا وہ اردو میں لکھا، علم کی میزان میں ان

کتابوں کا وزن بہت بھاری تھا مگر اردو میں ہونے کے سبب مغرب کے اعتراض کرنے والے الی علم ان کتابوں کا براہ راست مطالعہ نہ کر سکے۔ انی کی زبان میں ان کا جواب دیا جائے۔ اس میں پہل کرنے والے بلاشبہ سرید احمد خان تھے۔ انہوں نے کوشش کی کہ مغرب مصنفین کو انی کے دلائل سے قائل کیا جائے۔ چنانچہ بہت سے الی علم یہ کہنے پر مجبور ہوئے کہ ”سرید احمد کی کتاب متعصباً، نفرت و خمارت اور گالیوں کی بوچھاؤ سے پاک، عقلی اور ادبی استدلال پر منی ایک سمجھیدہ تحریر ہے۔“ (۱۹)

اور یہ حقیقت بھی ہے کہ سرید احمد نے ولیم میور، اور دوسرے مغربی مصنفین کے اعتراضات کو جواب دیتے وقت مناظرانہ، معاذانہ یا طفر آمیز انداز اختیار نہیں کیا بلکہ عالمانہ اور سمجھیدہ لب ولجہ میں گفتگو کی ہے۔ انہوں نے جو ایل الزامات سے بھی گریز کیا ہے۔ لفظی منای اور عبارت کی آرائش و زیبائش کے بجائے سادگی اور روانی کو اپنایا ہے۔

جزئیہ عرب، اور قائل عرب کے بارے میں (خطبہ اول میں) سرید احمد خان نے جو تحقیق کی ہے وہ اردو میں لکھی جانے والی دوسری کتب سیرت میں ہمیں نہیں ملتی۔ اس کی ایک نمایاں اور منفرد خصوصیت یہ ہے کہ عبرانی باہیل کے حوالے بہت سے مقامات پر دیئے ہیں۔ ”خصوصاً“ پہلے خطبے میں، اور ایسے تمام حوالے عبرانی زبان اور حروف ہی میں دیے ہیں۔ اردو میں ان کا ترجمہ اور وضاحت کر دی ہے۔

”الخطبات الاحمدية“ جہاں بعض منفرد خصوصیات کی حامل ہے، اور اس کے صدق سرید احمد خان نے اس کتاب کے مقدمہ اور اپنے بعض مخلوط میں، اس کتاب کی تالیف کے لئے جس غلوص، جذبے اور گلن کا اظہار کیا ہے وہ قابل قدر ہے۔ وہاں بعض باقی مصدق کے حوالے سے، اور بعض کتاب کے حوالہ سے جمورو علماء کی آراء سے مختلف بھی ہیں اور کسی حد تک قابل اعتراض بھی۔

صدق نے اپنے مد مقابل ولیم میور کے بارے میں کسی مرحلے پر مناظرانہ اور معاذانہ یا طفر آمیز لب ولجہ اختیار نہیں کیا۔ ان کے اعتراضات کا جواب عالمانہ طریقے سے دینے کی کوشش کی ہے۔ پاہ جود یہ کہ وہ اس کتاب کی تالیف سے پہلے خاصے جذباتی نظر آتے ہیں۔ لیکن یہ عجیب بات ہے کہ انہوں نے اپنے اسلاف پر جہاں تقدیم کی ہے، وہاں انہوں نے شائکی کو خیرداد کر دیا ہے۔

مثلاً" امام محمد بن اسماعیل بخاری کے بارے میں لکھتے ہیں:

"محمد بن اسماعیل بخاری مسلمانوں میں بہت بڑا عالم اور مقدس مصنف ہے۔ ایک کتاب اس کی صحیح بخاری ہے، جو بیانات اس حیثیت کے جس حیثیت سے وہ تصنیف ہوئی ہے، نہایت مستحب اور مستند خیال کی جاتی ہے۔ گو کہ دوسری حیثیت سے وہ ایسی نہ ہو۔ دوسری کتاب اس کی تاریخ بخاری ہے جو کچھ بھی قدر کے لاکن نہیں ہے" (۲۰)

امام محمد بن اسماعیل بخاری کا پوری است مسلسلہ میں جو مرتبہ ہے، وہ مختصر بیان نہیں۔ ان کے لئے سرید احمد خان نے جمع کا صیغہ (یعنی ان، تھے، یا ہیں وغیرہ) استعمال کرنے کی بھی زحمت نہیں کی۔ پھر ان کی الجامع الحسنه پر جو تعبرو کیا وہ بھی بست مہم ہے۔ اس حیثیت اور دوسری حیثیت سے نہ جانے کیا مراد ہے؟ یہ بات محل نظر بن جاتی ہے کہ عام قاری تیسی صدی اور چوتھی صدی ہجری کے اکابر علماء اور محدثین کی اس رائے کو تسلیم کریں کہ امام بخاری کی الجامع الحسنه کتاب اللہ کے بعد سب سے صحیح تر کتاب ہے یا سرید احمد خان کی بات کو مانیں۔

سیرت کی معروف کتاب مواہب الدینیہ کے مصنف علامہ تعالیٰ کے بارے میں لکھتے ہیں:

"مصنف مواہب الدینیہ نے سب سے زیادہ نادانی کی ہے کہ ان مختلف روایتوں کو دیکھ کر بعض اس کے کہ ان کو نامعتبر ٹھراتا، یہ تسلیم کیا ہے کہ شق صدر کا واقعہ پانچ مرتبہ پیش آیا" (۲۱)

ہم عمر علماء کے بارے میں بھی کئی مقامات پر غیر شائستہ زبان استعمال کی۔ مثلاً

"بعض احباب نالائق مثل مولوی زین العابدین نے میرا ارادہ درباب تحریر جواب کتاب دلمیم سیور صاحب جو نسبت آخرحضرت صلی اللہ علیہ وسلم لکھی ہے، سست کر دیا ہے، اور بروقت رواگئی سامان اور چندہ کرنے نہیں دیا۔" (۲۲)

بعض مباحث میں انتہائی تحقیق اور شخص کے باوجود الحبلات الاحمدیہ الہ علم کی نظرؤں میں ایک ممتاز کتاب قرار پائی۔ میں اگر یہ کہوں تو شاید تحقیقت سے انحراف نہ ہو گا کہ بست سے امتیازی خصائص کے باوجود الحبلات الاحمدیہ سیرت کے موضوع پر اردو میں لکھی جانے والی تمام قابل ذکر کتابوں میں سب سے زیادہ ہدف تقدیمی۔ اس کی بنیادی وجہ یہ معلوم ہوتی ہے کہ دلمیم سیور یا دوسرے مستشرقین نے اسلام اور پیغمبر اسلام کی ذات سے وابستہ جن واقعات پر اعتراض

کیا تھا، سرید احمد خان ان واقعات کی حقیقت اور وقوع سے ہی دست بردار ہو گئے۔

مُتشرقین نے جسمانی میراج پر اعتراض کیا۔ سرید احمد خان نے مجھے اس کے کہ دلائل سے یہ بات ثابت کرتے کہ ایسا ہونا ممکن ہے، وہ سرے سے ان روایات ہی کا انکار کر پیشے ہوئے اس واقعہ کا ثبوت ملتا ہے۔ حالانکہ اب ایک صدی گزرنے کے بعد سائنسی تحقیقات اس منزل تک پہنچ گئی ہیں کہ خود وہ طبقہ جو کل تک بتتی تھی باقاعدہ انکار کرتا تھا جو پیغمبر اسلام کی ذات کے حوالہ سے کہی جاتی تھیں، اب ان کا معرفت نظر آتا ہے۔

غیب پر ازعان و یقین کی دولت سے محروم ٹھپس تو مشاہدے کے بعد کسی چیز پر یقین کرتا ہے۔ وہ سب سے زیادہ عقل کا دعوے دار ہے لیکن عقل کو سب سے کم استعمال کرتا ہے لیکن جو لوگ اس حقیقت تک پہنچ جاتے ہیں کہ وہی کے ذریعے حاصل ہونے والا علم ہزارہا مشاہدوں اور تجویزوں سے زیادہ میکنی ہوتا ہے۔ ان کے لئے اس ختم کے اعتراضات کی جواب دیں بتا۔ آسان ہو جاتی ہے اور انہیں فرار کی راہ اختیار کرنے کی ضرورت پیش نہیں آتی۔

اس سلسلے میں ایک بنیادی بات عرض کرنے کی اجازت چاہوں گا، وہ یہ کہ سرید احمد خان اور ان جیسے بعض دوسرے حضرات کو انبیاء کی ذات سے وابستہ بعض واقعات کو تسلیم کرنے میں دشواری اس لئے محسوس ہوتی ہے اور وہ تک اور تذبذب کا فکار اس بنا پر ہوتے ہیں کہ وہ ان واقعات کو عقل کے ترازوں میں تو لئے لگتے ہیں اور ان واقعات کو بھی عام انسانوں کے ساتھ پیش آئے والے واقعات پر قیاس کرتے ہیں اور یہیں سے بنیادی خرابی کا آغاز ہوتا ہے۔

انبیاء کے ساتھ پیش آئے والے بعض خلاف عادت واقعات کو مجہوہ اسی لئے کہا جاتا ہے کہ دوسروں کے لئے اس طرح کا عمل ممکن نہیں ہوتا، اور نہ اس جیسے عمل کا نیبوں اور رسولوں کی ذات کے علاوہ کسی اور ذات سے صدور ممکن ہوتا ہے۔ مجہوہ تو حقیقت میں معرفت نبوت کا ایک ذریعہ ہے۔ اسے عقل کی ترازوں میں کیسے تولا جاسکتا ہے۔ نبوت و رسالت کی حدیں تو شروع ہی دہاں سے ہوتی ہیں۔ جہاں انسانی عقل کی رسائی ختم ہو جاتی ہے اور اس کے حواس، اور اس دشوار سے عاجز دوراندہ ہو جاتے ہیں۔

نبی اکرم صلی اللہ علیہ وسلم کے ساتھ نبوت و رسالت سے پہلے شق صدر کا واقعہ پیش آیا، محمد شین اور اسلاف کا اس پارے میں تو اختلاف ہوا کہ یہ واقعہ کتنی بار پیش آیا لیکن جمہور علماء

نے بیشہ اس کے وقوع کو تسلیم کیا، اس کے مکر نہیں ہوئے اور اس کا ذکر ایک مجموعے کے طور پر کیا گیا۔ لیکن سرید احمد خان نے شق صدر کا انکار کیا۔ اس انکار کی وجہ بھی یہی بنیادی غلطی ہی نبی کہ ”عقل میں نہیں آتا“ عام انسانوں کے ساتھ پیش آنے والے بہت سے واقعات یا عام انسانوں کی بہت سی تحلیقات بے شمار لوگوں کی سمجھ میں نہیں آتیں لیکن اس کے باوجود لوگ ان باتوں کو مانتے ہیں۔ حالانکہ ان کا تعلق فیض مہارت اور کسب سے ہے۔ بہت سے لوگوں کو اس کی سمجھ بھی ہوتی ہے اور قدرت بھی جب کہ مجموعہ صرف ذات نبی کے ساتھ مخصوص ہوتا ہے۔ نبی کے علاوہ کسی اور کی ذات سے اس کا وقوع ممکن نہیں ہوتا۔

سرید احمد خان نے شق صدر کو شرح صدر سے تعبیر کیا اور جسور علماء کے برخلاف یہ بات کی کہ شق صدر سے شرح صدر مراد ہے۔ یہ بڑا عجیب موقف ہے۔ تیرہ صدیوں تک علماء شق صدر اور شرح صدر میں فرق نہ کر سکے۔ یہ کیسے ممکن ہے؟

شق صدر کی روایات کو مسلم، ابو داود طیالسی، احمد بن حبل، طبرانی، زرقانی، یہعنی، عسقلانی، ابن سعد، ابن حشام اور سیوطی نے اپنی اپنی کتب میں ذکر کیا ہے۔ اس کے بعد سرید احمد خان کا یہ کہنا کہ ”یہ سب روایات ناقابل اثبات“ اور بے ہودہ افسانے ہیں“ (۲۳) نہ صرف یہ کہ ایک بے بنیاد اور بے دلیل بات ہے بلکہ غیر شائستہ انداز فکر و تحریر ہے۔ علی طور پر سرید احمد خان کے قدو قamat کو ان مذکورہ بالا افراد میں سے کسی ایک کے برابر بھی قرار نہیں دیا جاسکتا۔ چہ جائے کہ ان سب کی معتبر روایات پر سرید احمد خان کی بے دلیل بات کو ترجیح دی جائے۔

کتاب احادیث کے بارے میں یہ لکھتا کہ ”دو سو برس بعد کتابت حدیث شروع ہوئی“ (۲۴) بڑی چکانہ سی بات ہے۔ مولانا محمد اسماعیل ندوی نے اس مصنف میں اپنی ناقدانہ رائے کا انہصار اس طرح کیا:

سرید احمد میں دو بڑی خامیاں بھی تھیں؛ جس نے ان کے پورے علم کلام اور اسلامی لرزیچہ کی دینی و علمی قدر و قیمت میں بہت کمی پیدا کر دی۔ ایک تو اسلامی علوم میں ان کی بے بضماعتی اور قلت مطالعہ اور دوسرا یہ کہ خود مغربی علوم سے ان کی براہ راست ناواقفیت اور سنی سنائی باتوں پر اعتقاد اور بھروسہ، اس کا نتیجہ یہ ہوا کہ انسوں نے مستشرقین کے بالمقابل جو دلیلیں دیں، وہ علمی اخبار سے اتنی پسپسی ثابت ہوئیں کہ

موجودہ زمانے میں اہل نظر انہیں دیکھ کر بہش پڑیں۔ مثلاً ”تموین حدیث“ کے بارے میں یہ لکھتا کہ امام بخاری کے دور تک عربوں میں لکھنے پڑھنے کا رواج نہیں ہوا تھا۔ لہذا

کتاب حدیث کا باقاعدہ آغاز دوسری صدی ہجری کے بعد ہوا“ (۲۵)

یہ کتنا تو شاید مبالغہ ہو کہ سریلہ احمد نے اپنی کتاب کی بنیاد سنی سنائی بالتوں پر رسمی اور ان پر اختتام کیا۔ البتہ اگر انتہائی محاط طریقے سے بھی بات کی جائے تو یہ کتنا حقیقت کے خلاف نہ ہو گا کہ دلیل میور اور مستشرقین کے مقابلے میں ان کا روایہ معدودت خواہانہ ہے۔  
”خطبات الاحمیہ“ ایک مریوط اور باقاعدہ سوانح عمری کے بجائے بارہ مختلف مضامین کا مجموع ہے۔ اگرچہ ان تمام مضامین اور مقالات کا تعلق سیرت علی سے ہے۔ بالواسطہ یا بالواسطہ۔ یعنی وجہ ہے کہ مصنف نے اس کا نام سیرت کے بجائے خطبات رکھا۔

### رحمۃ للعالمین:

قاضی محمد سلیمان سلمان منصور پوری (م: ۱۹۳۰ء) کی تصنیف رحمۃ للعالمین کا تعلق بیسویں صدی کے ربع اول سے ہے۔ یہ تین جلدوں پر مشتمل ہے۔ اس کی پہلی جلد ۱۹۷۶ء میں، دوسری جلد ۱۹۷۱ء میں، اور تیسرا جلد مصنف کے انتقال کے بعد ۱۹۷۳ء میں شائع ہوئی۔

قاضی محمد سلیمان منصور پوری کا اپنا بیان ہے:-

”ساما سال سے یہ آرزو تھی کہ رسول اللہ صلی اللہ علیہ وسلم کی سیرت پاک پر تین کتابیں لکھوں۔

۱: مختصر ۲: متوسط ۳: مفصل“ - (۲۶)

مختصر کتاب انہوں نے ”مرنبوت“ کے نام سے لکھی۔ یہ پہلی بار ۱۹۷۷ء میں شائع ہوئی۔ یہ کم و بیش پچاس صفحات پر مشتمل ہے۔ زبان عام فرم ہے اور ایسا معلوم ہوتا ہے کہ پچھوں کے لئے لکھی ہے۔ ۲۳ سالہ دور نبوت کا خلاصہ ہے اور حضور علیہ السلام کی سیرت کے تمام پہلوؤں کو انتہائی اختصار کے ساتھ، آسان انداز میں بیان کیا ہے۔

متوسط کتاب کو انہوں نے ”رحمۃ للعالمین“ کے نام سے موسم کیا۔ اپنی خواہش اور آرزو

کے مطابق سیرت پاک پر منفصل کتاب نہ لکھ سکے۔ رحمۃ للعالمین کی تیری جلد لکھنے کے بعد قاضی صاحب حج کے لئے تشریف لے گئے اور واپسی پر جزاہی میں ان کا انتقال ہو گیا۔ آپ کے انتقال کے بعد ایک عرصے تک یہ مسودہ آپ کے سامان میں بند رہا۔ پھر سید سلیمان ندوی نے تلاش کر کے اسے شائع کرایا۔ خود سید سلیمان ندوی کا اپنا بیان ہے:

”آج سے میں سال پلے کا واقعہ ہے کہ مولانا شیلی مرحوم نے اپنی سیرہ نبویؐ کی تجویز اہل ملت کے سامنے پیش کی تھی۔ اس کے جواب میں ہر طرف سے تائید کی آوازیں بلند ہوئیں۔ صرف ایک آواز خلافت میں اٹھی۔ یہ مولوی انشاء اللہ خان مرحوم، ایڈٹر ”وطن“ لاہور کی آواز تھی۔ انہوں نے لکھا کہ قاضی صاحب چونکہ اس کے لکھنے کا ارادہ کر رہے ہیں۔ اس نے مولانا شیلی کو تکلیف کی ضرورت نہیں۔ (۲۷) اس کے بعد خاموشی سے میں برس گزر گئے اور دونوں مصنفوں کی تصنیفوں کی کتنی جلدیں ارباب شوق کے سامنے پیش ہوئیں اور دونوں نے قبولیت کی عزت پائی۔ پھر کس کو خیال آسکتا تھا کہ یہ دونوں مصنفوں آگے پیچھے اس دنیا کو خیاد کہیں گے اور ان دونوں کے بعد ایک تیرا شخص آئے گا جو فیوض و برکات کے ان دو مختلف سوتون کو ملا کر ایک چشمہ بنا دے گا۔ خدا کے سامنے میں اس کی دی ہوئی اس عزت پر نازل ہوں گے اس نے بزرگوں کے متزوکات کی سمجھیل کی سعادت میرے حصہ میں رکھی۔“ (۲۸)

”مرنبوت“ اور ”رحمۃ للعالمین“ کے علاوہ قاضی صاحب کی دو کتابیں اور ہیں۔ جن میں رسول اللہ صلی اللہ علیہ وسلم کے حالات زندگی ابھال و اختصار کے ساتھ بیان کئے گئے ہیں۔ ابدرالبدور، یہ بیلادی طور پر شرکائے بدر کا تذکرہ ہے۔ مگر ان میں نبی علیہ السلام سرفراست ہیں۔ اس نے آپؐ کے ذکر جمیل سے ابتداء کی گئی ہے۔ ۲۔ دوسرا کتاب ”سید البشر“ ہے۔ یہ سیرہ النبیؐ کے موضوع پر قاضی صاحب کی چار تقریروں کا مجموعہ ہے۔ اسے ان کے ہم وطن قاضی ابوالفضل حبیب الرحمن طارق نے مرتب کر کے مصنف کی وفات کے پندرہ سال بعد ۱۹۳۵ء میں شائع کیا۔ (۲۹)

مرنبوت، بدرالبدور اور سید البشر، اپنی اپنی جگہ اہم سی، لیکن قاضی صاحب کے عشق رسولؐ کا مظہر، اور علم و تحقیق کی اصل جولان گاہ ان کی تصنیف ”رحمۃ للعالمین“ ہے، جسے انہوں

نے کامل علمی دیانت اور مورخاتہ احتیاط کے ساتھ لکھا ہے۔ اس کتاب کے بارے میں ان کے اپنے الفاظ یہ ہیں :-

”اہل خبر آگاہ ہیں کہ سیرت نبی صلی اللہ علیہ وسلم کا لکھنا کس قدر مشکل کام ہے۔ اگر ذرہ مقدار خورشید جہاں افروز کے نور گئی آراء کا کیمیال بن سکتا ہے تو مجھ سے ہے بنتاعت کثیر الاشغال بھی، جس کا اس راہ میں کوئی یار و مددگار نہیں، درست طور پر کچھ لکھ بھی سکتا ہے۔ لیکن ایک فرض کا احساس ہے کہ سکوت پر غالب ہیا ہے اور درد محبت ہے، جس نے بے حس قلب کو تباہ دیا ہے۔ توفیق الہی ہے جو برادر اس کام پر مجھے لگائے رکھتی ہے۔ جذبہ ربانی ہے جس کی کشش اس طریق حق پر لئے جاتی ہے“ (۳۰)

اس فرض شناسی، توفیق الہی اور جذبہ صادق نے ان سے ایک ایسی کتاب لکھوائی جو سیرت رسول پر اردو میں نہ صرف ایک جامع اور مفصل کتاب ہے بلکہ استفادہ کے بھی اونچے مقام پر فائز ہے۔

”رحمۃ للعلیین“ کی پہلی جلد ایک مقدمہ اور پانچ ابواب پر مشتمل ہے۔ مقدمہ میں رسول اللہ صلی اللہ علیہ وسلم کے مورث اعلیٰ حضرت ابراہیمؑ کے حالات سے آغاز کر کے آپ کے ابداد کا مختصر تذکرہ کیا گیا ہے۔ پھر محمد جاہلیت کے عرب کا نقشہ کھینچنے کے بعد رسول اللہ صلی اللہ علیہ وسلم کے لائے ہوئے دین کی برکات اور سیرت نبیؐ کی خصوصیات گنوائی گئی ہیں۔ پھر انبیاء کی صفات سے آپ کی صفات کا موازنہ کر کے آپ کی شان بوت پر روشنی ڈالی ہے۔ اس کے بعد اصل کتاب کا آغاز ہوتا ہے۔

### پلا باب

میثاق میں، غزوہات کی ابتداء، غزوہ بدر، غزوہ احمد، غزوہ احزاب، فتح کہ، غزوہ تبوک، اسیران جنگ سے نبی علیہ السلام کا حسن سلوک۔

### دوسرا باب

سرہاں ملکت کے نام دعویٰ خطوط، دعوت اسلام کے لئے مختلف قبیلوں اور بادشاہوں کی طرف سفارشیں۔

### تیسرا باب

ان وفود کے حالات جو فتح مکہ کے بعد اسلام قبول کرنے کے لئے مذینہ منورہ حاضر ہوئے۔

### چوتھا باب

منی زندگی کے اہم واقعات مثلاً "مسجد نبوی" کی تعمیر، سلسلہ مواعظ، تحول قبلہ، فرضیت زکوٰۃ، فرضیت صوم، صلح حدیبیہ، جمۃ الوداع، وصال

### پانچواں باب

نبی علیہ السلام کے اخلاق حسنے کا بیان، قرآن حکیم کی تعلیمات "رحمۃ للعالمین" کی دوسری جلد آنھے ابواب پر مشتمل ہے۔ کتاب کی ابتداء میں مصنف نے وضاحت کی ہے کہ "دوسری جلد ایسے مضمون پر مشتمل ہے جنہیں اکثر سیرت ثانیہ کتاب کے اول حصے میں جگہ دیا کرتے ہیں۔ مگر میں نے جلد اول میں ایسے اہم اور بنیادی مضمون کو جمع کیا کہ اگر بقیہ جلدیں نہ لکھ سکوں، یا وہ شائع نہ ہو سکیں تو بھی وہ شخص ناقص کی صورت میں ادھورا اور ناممکن نظر نہ آئے۔" چنانچہ دوسری جلد میں، پہلی جلد کے بعض مضمون کی توضیح و تشریح ہے اور بعض نئے مباحث ہیں۔ ابواب کی تفصیل اس طرح ہے:-

### پہلا باب

نبی علیہ السلام کا شجرہ نسب، شجرہ طیبہ کی تحقیق میں مصنف نے بڑی محنت کی ہے اور بعض اسی معلومات جمع کی ہیں جو سیرت لرزیبد میں نواور کا درجہ رکھتی ہیں۔

## دوسرا باب

امہات المؤمنین رضوان اللہ علیہن کے مبارک تذکرے کے لئے وقف ہے۔

## تیرا باب

غزوٰت و سرایا۔ ہر غزوہ کا الگ بیان، لیکن اسلام اور دشمن کی تعداد، جب قوت کا موازنہ، اس باب کی ایک خصوصیت یہ ہے کہ فاضل مصنف نے حضور علیہ السلام کی دو سالہ ملنی زندگی میں ہونے والے جہاد کا موازنہ پہلی جنگ عظیم سے کیا ہے۔ مہاجارت اور یورپ کی مقدس جنگوں میں جو جانی نقصان ہوا، اس کا بھی ذکر ہے۔ غزوٰت و سرایا کے شداء کی فریضیں بھی شامل کی ہیں۔

## چوتھا باب

اس باب میں عیسائیوں کے اس اعتراض کا جواب دیا ہے کہ نبی اکرم صلی اللہ علیہ وسلم نے قرآن حکیم میں بیان کئے گئے تھے اور واقعات ایک عیسائی عالم سے سن کر انہی زبان میں ڈھال لئے تھے۔ اس بات کا بھی جواب دیا کہ مشرکین عرب پہچھلے انبیاء اور ان کی قوموں کے حالات کو اساطیر الاولین (پہچھلے لوگوں کے غیر حقیقی تھے کہایاں) کہتے تھے۔ مصنف نے یہ ثابت کیا کہ قرآن حکیم کی تعلیم دوسری آسمانی کتابوں سے کہیں زیادہ اعلیٰ وارفع ہے۔

## پانچواں باب

سید المرسلین حضرت محمد صلی اللہ علیہ وسلم کی تمام انبیاء پر فضیلت ظاہر و ثابت کی گئی ہے۔

## چھٹا باب

یہ باب نبی علیہ السلام کی سب سے بڑی، اور جامِ صفت "رحمۃ للعالمین" کے لئے مخصوص ہے۔ قرآن حکیم کی آیت سے ثابت کیا ہے کہ آپ کی ذات اقدس تمام دموں، تمام زناوں اور تمام جہاںوں کے لئے سرپا رحمت و رافت ہے۔

### ساؤال باب

اس کا مرکزی موضوع ”حب النبی صلی اللہ علیہ وسلم“ ہے۔ اس باب میں یہ بات ثابت کی ہے کہ پوری کائنات اور نسل انسانی میں نبی علیہ السلام سے زیادہ کسی اور ذات اور شخصیت سے محبت نہیں کی گئی۔ آپ سے بڑھ کر کوئی بھی محبوب خلائق، محبوب ملائک اور محبوب خدا نہیں ہوا۔

### آئمہ وال باب

واقعات سیرت کو قلم بند کرتے وقت مصنفین کو یہ بہت بڑی دشواری پیش آتی ہے کہ دن اور تاریخ میں تطابق نہیں ہوتا۔ کبھی دن صحیح ہوتا ہے اور تاریخ غلط ہو جاتی ہے اور کبھی تاریخ صحیح ہوتی ہے تو دن غلط ہو جاتا ہے۔ قاضی صاحب نے بھری سنہ اور تاریخ میں تطابق پیدا کرنے اور معلوم کرنے کا طریقہ بتایا ہے اور باقاعدہ جدوں بنا کر اسے آسان کر دیا ہے۔ رحمۃ للعلیین کی تیری جلد تین ابواب پر مشتمل ہے۔ تیری جلد کے تینوں ابواب انتہائی اہم بھی ہیں اور طویل بھی۔ پہلی دو جدلوں کی طرح تیری جلد بھی ایمیشنوں کے اختلافات کے باوجود چار سو صفات سے زائد پر مشتمل ہے۔ لیکن صرف تین ابواب پر حاوی ہے۔ پہلے باب کا عنوان ”خصائص النبی“ دوسرے باب کا عنوان ”خصائص القرآن“ اور تیسرا باب کا عنوان ”خصائص الاسلام“ ہے۔ گویا اس جلد کا موضوع اسلام، پیغمبر اسلام اور قرآن کے امتیازی خصائص ہیں۔

علامہ سید سلیمان ندوی لکھتے ہیں:-

”پیش نظر حصہ کرنے کو خصائص محمدی کے بیان میں ہے،“ مگر درحقیقت اس میں اسلام کے ان امتیازات اور خصوصیات کا خاکہ ہے جس کی بنا پر اس کو ”دین کامل“ کا خطاب ملا۔ اسی طرح اس میں آنحضرت صلی اللہ علیہ وسلم کے وہ فضائل و محمد درج ہیں جن کی بنا پر آپ کو خاتم النبیین اور کمل دین کا پفرخر خطاب باری تعالیٰ سے عطا ہوا ہے۔ مصنف کے دلائل ایسے دل نہیں اور طرز ادا ایسا متن ہے کہ اس کی یہ تصنیف ہر

صاحب ندق کے لئے باعث تسلیم ہو سکتی ہے۔ زناہ حال نے خیالات میں جو تغیر اور طریق تبلیغ میں انقلاب پیدا کیا ہے، مصنف مرحوم نے اس کی پوری طرح گحمداشت کی ہے اور اسلام اور پیغمبر اسلام کے وہ تمام امتیازات و محسن جو اس دور میں کسی حشیثت سے بھی پوشش کرنے کے لائق تھے مرحوم نے ان کا پورا احاطہ کیا ہے، اور کمیں سے کوئی کار آمد نکلتے نہیں چھوڑا۔” (۳)

ناجائز کی رائے میں رحمۃ للعالمین کی تیری جلد، پہلے یوں کہنے کہ پوری کتاب کا انتہائی اہم باب خصائص النبیؐ کا ہے۔ پہلی اور بنیادی بات یہ ہے کہ علیؐ میں حقتنیں کی چند کتابیں اس موضوع پر اگرچہ موجود ہیں مگر سیرۃ النبیؐ پر خوکتابیں لکھی گئیں اور جن میں پوری سیرۃ رسولؐ کو بیان کرنے کی کوشش کی، ان میں یہ موضوع یا تو سرے سے ہے یعنی نہیں اور اگر ہے تو بت اجمال و اختصار کے ساتھ۔ اردو میں لکھی جانے والی کتب سیرت میں عام طور پر اس موضوع کو شامل نہیں کیا جاتا۔ بعض کتب سیرت میں اگر ہے تو بت محل و مختصر یہی علامہ شلی نعمانی کی سیرۃ النبیؐ اور مولانا محمد اوریں کانڈھلوی کی سیرۃ المصطفیؐ میں۔ اردو میں اس موضوع پر مستقل کتابیں بھی نہیں ہیں۔

رحمۃ للعالمین اردو میں لکھی جانے والی (سیرت کے موضوع پر) پہلی کتاب ہے جس میں خصائص النبیؐ کو تفصیل کے ساتھ بیان کیا ہے، اور اس بحث کا خصوصی امتیاز یہ ہے کہ نبی علیؐ السلام کے خصائص کا استنباط زیادہ تر قرآنی آیات سے کیا ہے کیونکہ اللہ سے بڑھ کر حضور علیؐ السلام کے خصائص نہ کوئی جانتا ہے، اور نہ جان سکتا ہے۔ مصنف نے اس باب کو دو حصوں میں تقسیم کیا ہے۔ پہلے حصے میں دحود گرامی کی بحث ہے، اور دوسرے حصے میں خصائص نبوت کا تذکرہ ہے اور آخر میں امامتے مبارکہ میں سے چند امامتے عالیہ لکھ کر باب کو ختم کر دیا ہے۔

تاریخ و سیرت نگاری کا یہ بنیادی اصول ہے کہ موضوع سے متعلق جس قدر کتابیں دستیاب ہوں، ان کا بے لائگ مطالعہ کیا جائے اور ان میں سے صرف وہی واقعات اخذ کئے جائیں جو معیار تحقیق پر پورے اتریں۔ ”رحمۃ للعالمین“ کی تالیف کے وقت قاضی صاحب نے یہی اصول سامنے رکھا ہے۔ انہوں نے نہ تو عقیدت کے آگینوں کو خیس لکھنے دی ہے اور نہ حقائق کو سخن کیا ہے۔ انہوں نے رسول اللہ صلی اللہ علیہ وسلم کے ساتھ اپنی محبت و شینگل برقرار رکھنے ہوئے کتب

تاریخ و سیر میں سے صرف ایسے واقعات پنے ہیں جو ہر لحاظ سے مستند ہیں۔ مراجع و مصادر کے مطابعے سے چاہتا ہے کہ قاضی صاحب نے صرف اسلامی علوم پر ہی اکتفا نہیں کیا بلکہ غیرہ اہب کی مقدس کتابوں کی بھی درق گردانی کی ہے اور یہودیوں، عیسائیوں اور ہندوؤں کی مذہبی کتابوں سے بھی مضبوط شواہد بہم پہنچا کر حضور اکرمؐ کی عظمت پر مرتصدیق ثابت کر دی ہے۔

بقول سید سلیمان ندوی:-

”رحمۃ للعلیین“ کی بڑی خصوصیت یہ ہے کہ مصنف کے ذوق کے مطابق سوانح اور واقعات کے ساتھ غیرہ اہب کے اعتراضات کے جوابات اور دوسرے صحائف آہانی کے ساتھ موازنہ اور خصوصیت سے یہود و نصاریٰ کے دعاویٰ کا ابطال بھی اس میں جا بجا موجود ہے۔ مصنف مرحوم کو تورات اور انجیل پر کمل عبور حاصل تھا اور عیسائیوں کے مناظرانہ پہلوؤں سے جامع پوری واقفیت تھی۔ اسی بنا پر ان کی یہ کتاب ان تمام معلومات کا جامع خزانہ ہے“ (۳۲)

قاضی سلیمان منصور پوری نے جس کتاب کا ایک ایک لفظ پڑھا ہے، وہ بائیل ہے۔ اس کے ثبوت میں وہ بے شمار حوالے پیش کئے جاسکتے ہیں جو ”رحمۃ للعلیین“ کی تینوں جلدیوں میں بکھرے ہوئے ہیں۔ رسول اللہ صلی اللہ علیہ وسلم کی نبوت کے اثبات کے لئے انہوں نے اس کتاب کا درق ورق سکھمالا، اس لئے کہ صرف یہی کتاب عیسائی پادریوں کے لئے قابل جست تھی۔ یوں بھی محمد نماہ قدیم و جدید (یعنی تورات، زیور، انجیل اور دیگر صحائف آہانی) میں رسول اللہ صلی اللہ علیہ وسلم کے بارے میں جا بجا بشارات موجود تھیں اور ان سے قرآن مجید، احادیث اور کتب سر کے بیانات کی تصدیق ہوتی تھی۔ چنانچہ ”رحمۃ للعلیین“ میں ابتداء سے ہی یہودیوں اور عیسائیوں کی اس مذہبی کتاب کے حوالے سے شروع ہو جاتے ہیں۔

قاضی صاحب جب بھی رسول اللہ صلی اللہ علیہ وسلم کے بارے میں کوئی واقعہ لکھتے ہیں تو اس کی تائید کے لئے ویسا ہی حوالہ بائیل سے ڈھونڈنکرتے ہیں۔ مثلاً ”رحمۃ للعلیین“ کے پہلے باب میں رسول اللہ صلی اللہ علیہ وسلم کے نام کے بارے میں لکھتے ہیں ”ادا نے آنحضرتؐ کا نام محمدؐ اور مان نے خواب میں ایک فرشتے سے بشارات پا کر احمدؐ رکھا تھا“ اور فٹ نوٹ میں واضح کرتے ہیں کہ ”سیدہ آمنہ بی بی کو نام رکھنے کی بشارت فرشتے کی معرفت ایسے ہی ملی تھی جیسے کہ

فرشته کی بشارت سے ہاجہ بی بی نے اسمبلی کا نام (بیدائش ۶/۶) اور مریم نے یسوع کا نام (لوقا اول باب ۳۱ درس) رکھا تھا” (۳۳)

بانسل سے غیر معمولی شفت کا یہ مطلب ہرگز نہیں کہ قاضی صاحب نے سیرت رسول کے اصل متألخ یعنی قرآن حکیم، کتب حدیث، کتب سیرو مخازی، اور کتب شائل کو نظر انداز کر دیا ہے۔ حقیقت یہ ہے کہ سرید احمد خان کے بعد، ان سے زیادہ قابلیت اور جامعیت کے ساتھ اردو کتب سیرت میں قاضی صاحب نے سیرت رسول کے بنیادی مراجع اور متألخ تک رسائی حاصل کی ہے۔

”رحمۃ للعلیین“ کے بعض تبرہ نگاروں نے یہ بات کہی کہ ”قاضی محمد سلیمان سلمان منصور پوری سرید احمد سے متاثر نظر آتے ہیں۔“

میں یہ عرض کرنے کی اجازت چاہوں گا کہ یہ بات نہ صرف بے دلیل ہے بلکہ بڑی عجیب سی معلوم ہوتی ہے۔ سرید احمد خان اور قاضی صاحب کا نقطہ نظر واضح طور پر ایک دوسرے سے مختلف ہے۔ سرید احمد خان مجددات کے قائل نہیں ہیں جب کہ قاضی صاحب نے ”رحمۃ للعلیین“ کی جلد سوم میں پوری ایک فصل ان کے لئے وقف کی ہے۔ سرید شق صدر اور شق قمر کو نہیں مانتے، لیکن قاضی صاحب نے ان کے حق میں دلائل دیئے ہیں۔ سرید مراجح کو محض روپا تصور کرتے ہیں جبکہ قاضی صاحب کا ایمان ہے کہ مراجح کا واقعہ عالم بیداری میں اور جسم و روح کے ساتھ ہوا تھا۔ سرید مغرب سے مرعوب ہیں اور ہر اس بات کا انکار کر دیتے ہیں یا تاویل سے کام لیتے ہیں جو یورپ کے نظریہ عقایت، نظریہ نظرت، نظریہ تنہیٰ و تمدن اور نظریہ ارتقاء کے خلاف ہو، لیکن قاضی محمد سلیمان منصور پوری عقائد کے معاملے میں کسی رو رعایت کے قائل نہیں۔ سرید تمام مشهور سیرت نگاروں (مثلاً) ابن الحکیم، ابن هشام، واقدی، طبری، الشافی، ابو الفرا، مسعودی اور تسلانی کو ایک ہی لاثمی سے حاکم ہیں کیونکہ ان کے نزدیک ان کی کتابیں سچی چھوٹی، صحیح اور غلط حدیثوں کا ملغوب ہیں۔۔۔ مگر قاضی سلیمان صاحب کے ہاں ان سب کی نہ صرف روایات موجود ہیں بلکہ ان کی حیثیت ان کے نزدیک مستند مأخذ کی ہے۔

رحمۃ للعلیین کے بارے میں مولانا حسن شفی ندوی نے جو تبرہ کیا ہے، وہ خاصا جامع ہے،

ان کی نظر میں رحمۃ للعلیین مذکورہ ذیل خصوصیات کی حالت ہے:

- ۱ - (یہ کتاب) پوری عالمانہ تحقیق سے لکھی گئی ہے (اور) جو روایت جماں سے لی ہے، وہاں حاشیے پر اس کا پورا حوالہ بھی درج ہے۔
- ۲ - تمام واقعات جو سیرت سے متعلق ہیں، سند وار ترتیب سے لکھے گئے ہیں
- ۳ - جماں کوئی عمدہ نتیجہ مستبطن ہو سکتا ہے اور عملی زندگی سے اس کا کوئی تعلق ہے وہ بھی لکھ دیا گیا ہے۔
- ۴ - باہیل سے ہر جگہ استناد کر کے اہل کتاب پر جماعت قائم کی گئی ہے۔
- ۵ - زبان اردو ہر جگہ معیاری تو نہیں، لیکن لب و لبجہ اتنا متین، سنجیدہ اور پراڑ ہے کہ خلاف پڑھنے والا بھی متاثر ہوئے بغیر نہیں رہ سکتا۔ مناظرانہ اور متشردا نہ انداز سے پر میز کیا گیا ہے۔
- ۶ - مصنف نے اس کے صفات پر داعی کے ساتھ دل کے ٹکرے بھی رکھ دیئے ہیں۔ ایک ایک لفظ سے عشق نبوی اور حب انسانیت نمایاں ہے۔
- ۷ - مصنف اپنے دور کی تمام جدید تحریکات اور عملی و تحقیقی اقدار سے بھی واقف ہے اور جا بجا اسلامی اقدار و احکام سے ان کا مقابلہ کرتا جاتا ہے۔ نبوی غزوہات، نظام زکوٰۃ، قانون طلاق وغیرہ کا ذکر آتا ہے تو وہ صرف ان کا ذکر کر کے آگے نہیں بڑھ جاتا بلکہ وہیں متن میں یا حاشیے پر ایسے اسلوب سے بحث کرتا ہے کہ پڑھنے والے کے تمام ٹکلوں خود بخود رفع ہوتے چلے جائیں، خواہ وہ کسی قوم اور کسی فرقے سے تعلق رکھتا ہو۔
- ۸ - شخص و جمیتو کا یہ عالم ہے کہ غزوہ احمد میں جس انصاری خاتون کے چار اعزنا (شوہر، فرزند، باپ اور بھائی) شہید ہوئے اور اس نے کوئی پرواہ نہ کی، اس کا نام ٹلاش کرنے کے لئے انصار کے تمام انساب کو چھان مارا اور بالآخر اس خاتون کا نام "خند" ٹلاش کر ہی لیا۔ ارباب تاریخ و سیر نے ہاضم صاحب سے پہلے اس خاتون کا نام کہیں درج نہیں کیا تھا۔ مولانا حسن ٹھنی ندوی کی اس رائے سے میں اتفاق نہیں کروں گا کہ: "اردو زبان ہر جگہ معیاری نہیں"۔ رحمتہ للهالین کی زبان کو اس زبان کے آئینے میں دیکھنے جو بیسویں صدی کے ربع اول میں تھی۔ اس دور کے اعتبار سے یقیناً "اس کی زبان معیاری ہے۔ ایک ہی دور میں، ایک ہی موضوع پر لکھنے والوں کے طرز مختلف ہوتے ہیں۔

اس میں دیکھنا صرف یہ ہوتا ہے کہ زبان علی ہو، اور پڑھنے والا چیزیگی اور آتاہٹ محسوس نہ کرے۔ اگر بیدادی طور پر کسی تحریر میں یہ دو صفتیں موجود ہیں تو باشبہ وہ تحریر معیاری ہے۔ ان کی تحریر میں ایک سوانح نثار کی سی عقیدت مندی، سوانح کی سی بے تصبی، ایک عالم اور حق کا سادقار، اور ایک مومن صادق کا سا اکسار ہے۔

ہر کیف رحمت للعلائین اردو میں لکھی جانے والی ایک کامل سیرت رسول ہے اور اردو کے سیرت لڑپچھ میں ایک جامع، اور مستند کتاب کا درجہ رکھتی ہے۔

### سیرۃ النبی :

اردو میں سیرت کے موضوع پر لکھی جانے والی کتابوں میں ایک انتہائی اہم اور خیم تاب علامہ شبلی نعمانی (۱۹۵۳ء) اور علامہ سید سلیمان ندوی (۱۹۵۳ء) کی مشترکہ تصنیف "سیرۃ النبی" ہے۔ جو چھ خیم جلدیں، اور ایک منظر (ساتویں) پر مشتمل ہے۔ اس کی ابتدائی دو جلدیں علامہ شبلی نعمانی کے قلم سے ہیں، اور باقی پانچ جلدیں ان کے شاگرد رشید سید سلیمان ندوی نے ان کی وفات کے بعد لکھیں۔

سیرۃ النبی کی پہلی جلد ۱۹۱۸ء میں (شبلی نعمانی کی وفات کے کم و بیش چار سال بعد) دوسری جلد ۱۹۲۰ء میں، تیسرا جلد ۱۹۲۲ء میں، چوتھی جلد ۱۹۲۲ء میں، پانچویں جلد ۱۹۳۵ء میں، اور چھٹی جلد ۱۹۳۸ء میں شائع ہوئی۔

ساتویں جلد طویل وقف کے بعد ۱۹۸۰ء میں شائع ہوئی۔ چھٹی اور ساتویں جلد کی طباعت کے درمیان بیالیس سال کا طویل وقف حاصل ہوا۔ اور اس طرح یہ جلد مصنف یعنی سید سلیمان ندوی کی وفات کے ستائیں برس بعد طبع ہوئی۔

اردو کتب سیرت میں سیرۃ النبی ایک ممتاز مقام کی حاصل ہے۔ اس کے بارے میں منتی محمد امین زیری کے نام ایک خط میں خود شبلی نعمانی نے یہ لکھا ہے کہ: "اگر میں مرنے گیا، اور میری ایک آنکھ بھی سلامت رہی تو انشاء اللہ دنیا کو ایک ایسی کتاب دے جاؤں گا جس کی توقع کئی سو برس تک بھی نہیں کی جاسکے گی" (۳۲)

بدقتی سے موت نے انہیں اتنی صلت نہ دی کہ وہ خود اس کتاب کو کمل کر سکتے۔ لیکن

ابتدائی دو جلدیں انہوں نے جس مخت، وقت نظر، حسن استدلال، اور ادبی شان سے لکھیں، اس کی مثال سیرت کے اردو ترجمہ میں نظر نہیں آتی۔

سید سلیمان ندوی نے شاگردی کا حق خوب ادا کیا، اپنے استاد محترم کی عمر بمرکی مخت کو ضائع ہونے سے بچالیا، اور اپنی علمی صلاحیتوں کو بروئے کار لاتے ہوئے استاد کے عظیم الشان، مگر ناکمل سیرتی مخصوصہ کو پایہ تجھیل تک پہنچایا۔

سید سلیمان ندوی لکھتے ہیں:

”سیرت النبی کے موضوع پر ایک جامع اور فضیم کتاب لکھنے کا احساس علامہ شبلی کو اس وقت ہوا جب ۱۹۰۵ء میں آسکنورڈ یونیورسٹی کے پروفیسر مارکولیٹھ نے سیرت میں ایک کتاب لکھی، کتاب بلاشبہ مخت سے لکھی، اور اکثر حوالے کتب احادیث سے دیئے لیکن اس کے باوجود کتاب بڑی زہرناک تھی، انگریزی تعلیم یافتہ اس کے تحقیقی انداز سے بہت متاثر ہو رہے تھے۔ اس تاثر کا انعام سب سے پہلے ایک ایسے شخص نے کیا جو اس دور میں جدید تعلیم کا سب سے مایہ ناز فرزند گردانا گیا۔ یعنی مولانا محمد علی جوہر مرحوم“ (۳۵)

مولانا محمد علی جوہر نے ۱۹۰۶ء میں ایک ملاقات کے دوران، جو بودہ میں ہوئی۔ علامہ شبلی کو اس طرف توجہ دلائی، اور کہا: آپ سیرت نبوی پر ایک ایسی جامع کتاب لکھنے کا اہتمام کیوں نہیں کرتے جس میں دشمنان اسلام کے، اسلام اور پیغمبر اسلام پر حملوں کا جواب دیا جائے؟ اس ملاقات اور سیرۃ النبی کی تالیف کا باقاعدہ اعلان کرنے کے درمیان تقریباً ”چھ سال کا وقفہ ہے۔ علامہ نے جزوی ۱۹۱۲ء میں سیرۃ النبی کی تالیف کے عزم کا اعلان کیا۔ علامہ نے اپنے اس عزم کا انعام اکابر ان الفاظ میں کیا:

”دور جدید میں سیرت پر کوئی جامع کتاب لکھنے کے لئے باقاعدہ ایک محکمہ تصنیف و تالیف کی ضرورت تھی جس میں نہ صرف علی و ان بلکہ مغلی زبانیں جانے والے فضلاء شامل ہوتے، جو عربی مصادر کے ساتھ ساتھ اسلام اور بانی اسلام کے بارے میں مستشرقین کی کتابوں میں سے ضوری حصے اردو زبان میں منتقل کر سکتے۔ جب یہ دشواریاں ایک ایک کر کے ختم ہو گئیں تو جزوی ۱۹۱۲ء میں مولانا نے سیرۃ النبی کی

تالیف کے عزم کا اعلان کر دیا۔ یہ اعلان رسالہ ”النبوی“ میں شائع ہوا اور بعد ازاں ”مقالات شملی“ کا جزو بنا۔ اس میں انہوں نے لکھا ہے: ”سیرۃ نبوی کی ضرورت اس لحاظ سے اور بیٹھ جاتی ہے کہ قوم میں جدید تعلیم و سنت سے بھیتی جاتی ہے اور یہی جدید تعلیم یافتہ گروہ ایک دن قوم کی قسم کا مالک ہو گا۔ یہ گروہ آن حضرت صلی اللہ علیہ وسلم کے حالات زندگی اگر جانتا چاہتا ہے تو اردو میں کوئی مستجد کتاب نہیں تھی اس لئے اسے چاروں ناچار انگریزی تصنیفات کی طرف رجوع کرنا پڑتا ہے جن میں یا تعصب کی رنگ آمیزیاں ہیں یا ناؤاقیت کی وجہ سے ہر موقع پر غلطیاں ہیں۔۔۔۔۔ میں ایک مرتب سے ان باتوں کا احساس کر رہا تھا لیکن اس بنا پر قلم اٹھانے کی جرأت نہیں ہوتی تھی کہ آن حضرت صلی اللہ علیہ وسلم کے واقعات میں ایک حرف بھی صحت کے معیار سے ذرا اتر جائے تو خخت جرم ہے۔۔۔۔۔ قوم کی طرف سے ایک مرتب سے تقاضا ہے کہ میں سب کام چھوڑ کر سیرۃ نبوی کی تالیف میں مصروف ہو جاؤں۔ خود میں بھی اپنی پہلی رائے سے رجوع کر چکا ہوں اور اس شدید ضرورت کو تسلیم کرتا ہوں۔“ (۳۶)

علامہ نے سیرت النبی کی تالیف کا آغاز بھی میں کیا، ۲ جون ۱۹۷۴ء کے ایک خط سے پڑھا ہے کہ انہوں نے ۱۳ جون (۱۹۷۴ء) سے باقاعدہ کام شروع کر دیا تھا۔ علامہ کے خطوط سے پڑھ چلا ہے کہ ۳۱ مارچ ۱۹۷۴ء تک مسودہ فتح کہ اور غزوہ حنین کے بیان تک پہنچا تھا۔ اکتوبر ۱۹۷۴ء میں پہلی جلد کا مسودہ پایہ تکمیل تک پہنچا۔ اسی میں سید حسین بدلکلہی کے دعوت پر حیدر آباد کن چلے گئے، وہاں سے نشی محمد امین زہبی کے نام خط لکھا، جس میں یہ وضاحت کی کہ: کتاب کا پہلا حصہ جس میں سادہ حالات زندگی ہیں، ”تیار ہو گیا ہے۔۔۔۔۔ اگرچہ اس میں نہایت کدو کاوش اور تمام کتب حدیث و رجال کی چھان میں کرنی پڑی۔۔۔۔۔ تاہم اصلی مرحلے آگے ہیں۔۔۔۔۔ کتاب پانچ جلدیوں میں ہو گی۔۔۔۔۔ جو حصہ تیار ہے وہ پانچ صفحات میں ہے، پوری کتاب کو اس سے چار گونا کر لیجئے۔“ (۳۷)

سید سلیمان ندوی کے بقول جون ۱۹۷۴ء تک وہ مقدمہ بھی تکمیل کر چکے تھے جو فن مجازی و سیر کی تاریخ اور اسلامی فن درایت کے اصول پر مشتمل ہے۔ (۳۸)

۱۲۹ اگست ۱۹۷۰ء میں علامہ کے بھائی محمد اسحاق کی وفات نے علامہ کو بالکل ہی بڑھا حال کر دیا، پتار تو وہ پسلے ہی سے تھے۔ خود علامہ نے مولانا حمید الدین فرمائی کے نام (۴ اکتوبر ۱۹۷۰ء) ایک خط میں بڑی حضرت سے لکھا کہ: سیرت کے پورا ہونے کی کوئی امید نظر نہیں آتی۔ وفات سے تین دن پہلے ۱۵ نومبر ۱۹۷۰ء کو مولانا حمید الدین فرمائی، مولانا ابوالکلام آزاد، اور مولانا سید سلیمان ندوی کو تاریخے کر بلایا تاکہ انہیں سیرت النبی کا پورا مخصوصہ سمجھا سکیں۔

علامہ سید سلیمان ندوی تاریخ پختہ سے پسلے ہی استاد کی خدمت میں حاضر ہو گئے، اس وقت علامہ شبیلی کی حالت بہت بگز بچلی تھی، قوت گویا تقریباً ختم ہو گئی تھی۔ مگر اس حالت میں بھی ان کے راغب میں صرف ایک ہی سودا تھا اور وہ یہ کہ سیرت کامل ہو۔ استاد اور شاگرد کی یہ ملاقات بڑی رقت آئیز تھی۔ سید سلیمان ندوی اس کا نقشہ یوں کھینچتے ہیں: ”میں سر جانے کھرا تھا، میری آنکھوں سے آنسو جاری تھے، مولانا (شبیلی) نے آنکھیں کھول کر حضرت سے میری طرف دیکھا، اور دونوں ہاتھوں سے اشارہ کیا کہ: اب کیا رہا؟ پھر زبان سے فرمایا: اب کیا، اب کیا، میرا ہاتھ اپنے ہاتھ میں لے کر فرمایا: سیرت میری تمام عمر کی کمائی ہے، سب کام چھوڑ کر سیرت تیار کرو“ ”میں نے بھرائی ہوئی آواز میں کہا: ضرور، ضرور“ (۳۹)

سید سلیمان ندوی نے بستر مرگ پر آخری سانس لیتے ہوئے اپنے استاد سے جو وعدہ کیا تھا، اسے انتہا درجے کے احساس زندہ داری کے ساتھ پورا کیا۔ مولانا شبیلی اپنی امانت جس حالت میں چھوڑ گئے تھے، سید سلیمان نے اس میں خیانت نہیں کی۔ ہاں اگر کسیں حواشی یا حوالے چھوٹ گئے تھے تو وہ انہوں نے ڈھونڈ کر لکھے، لیکن اس کی کامل احتیاط کی کہ جامع (سید سلیمان ندوی) کا کوئی حرф مصنف (شبیل نہیں) کی عبارت میں نہ لٹھے پائے۔ جمال کسیں اضافے کرنے کی ضرورت محسوس ہوئی، وہاں تو میں کے ذریعے واضح کر دیا کہ کون سی تحریر استاد کی ہے اور کون سی شاگرد کی۔ یہ اضافے ”سیرت النبی“ کی پہلی جلد میں کم ہیں اور دوسری جلد میں زیادہ، اس لئے بقول شیخ محمد اکرام ”دوسری جلد کو صرف مولانا شبیل کی نہیں بلکہ مولانا اور سید سلیمان کی مشترکہ تصنیف ہی سمجھا جا سکتا ہے“ تاہم اس کا اہم حصہ (سو انچ) مولانا شبیل کے اپنے قلم سے

۔

ایسا معلوم ہوتا ہے کہ مولانا شبیل نہمانی اپنی وفات سے کچھ عرصہ پہلے سے سید سلیمان ندوی کو ڈھنی طور پر "سیرت النبی" کی تخلیق کے لئے تیار کر رہے تھے۔ سید صاحب کے نام مولانا کے خطوط سے نہ صرف یہ پڑھ چلا ہے کہ وہ سیرت کے مختلف اجزاء تحریر کرنے کے لئے ان کی رہنمائی کر رہے تھے بلکہ بعض تفاصیل فیہ مسائل پر غور و مکر کرنے اور صحیح تاریخ حکم حفظت کی تربیت بھی کر رہے تھے۔

سیرۃ النبی کی پہلی جلد میں دو مقدمات ہیں۔ پہلا مقدمہ فتن سیرت نگاری کی ضرورت و اہمیت، آغاز و ارتقاء، روایت و درایت کے اصول، اور معروف تصنیف پر روشنی ڈالتا ہے۔ مصف نے پہلے سیرت کی علمی حیثیت کو واضح کیا ہے، قدمی اہل علم نے سیرت نبوی کے متعلق جو سوابیہ فراہم کیا ہے، اس کی مختصر تاریخ بیان کی ہے۔ سیرت کا حدیث اور تاریخ سے کیا تعلق ہے۔ اس کو نمایاں کیا ہے۔ روایات کی چجان بین کے لئے درایت کے مدد ہاندہ اصول سے بحث کی ہے۔ آخر میں مغربی مصنفوں کی کتب سیرت پر مختصر تبصہ، اور ان کی غلط پہلوں کی نشان دہی اور تجزیہ کر کے یہ ثابت کیا ہے کہ کوئی بھی مغربی مصف سیرت رسول پر کتاب لکھے ہی نہیں سکتا۔

آخر میں تین صفات میں ان اصول کا ذکر ہے جن پر سیرۃ النبی کی بنیاد رکھی۔

دوسرے مقدمے میں عرب کی قدمی سیاسی، تمدنی، اور نمہیں تاریخ ہے، عرب کا جغرافیہ، قدمی تاریخ کے ماقذف، اقوام اور قبائل کے رہن سمن اور رسم و رواج کے بارے میں بنیادی معلومات۔ تعمیر کعبہ اور فتح اساعیل کا ذکر بھی ہے۔

بعقول شاہ مصیون الدین احمد ندوی: یہ مقدمے اپنے ٹھوس علمی مباحث کے باعث مستقل تصنیف کی حیثیت رکھتے ہیں۔<sup>(۳۰)</sup>

ان دونوں مقدمات کے بعد اصل کتاب شروع ہوتی ہے، نبی اکرم صلی اللہ علیہ وآلہ وسلم کا سلسلہ نسب، آباؤ اجداد کا ذکر، وہیم میور کے اس دعوے کا جواب کہ نبی اکرم صلی اللہ علیہ وآلہ وسلم حضرت اساعیل علیہ السلام کی اولاد سے نہ تھے۔

ظہور قدسی کے عنوان سے آپ کی ولادت باسعادت کا ذکر جس انداز سے کیا ہے، وہ حصہ

یقین" اردو ادب کا بہترین نمونہ ہے۔

دوسری جلد میں قیام اما، اور اشاعت اسلام کی کوششوں کا تذکرہ مختلف قبائل کے وفود کی آمد، اور ان کا قول اسلام، میتہ منورہ میں حکومت ایسے کی تائیں، مرض الوفات اور وصال تک پیش آنے والے تمام اہم واقعات کا ذکر، اس انداز سے جس سے آپ کی پیغمبرانہ صداقت اور اخلاقی عظمت پوری طرح واضح ہو جاتی ہے، اور مختلف بھی عقیدت و احتجام سے سرچھانے پر مجبور ہو جاتا ہے۔

اس جلد میں سید سلیمان ندوی نے خاصے اضافے کے ہیں، اور جلد دوم کے دبایچے میں ان کا جواز پیش کرتے ہوئے لکھا ہے:

"مصنف مرحوم کی وفات کے بعد جب اس جلد کا تمام فہمی سرایاہ میرے ہاتھ آیا تو مجھے اس میں بہت سے ابواب کی کمی محسوس ہوئی جن کے اضافے کے بغیر یہ جلد ناتمام نظر آتی تھی، لیکن مصنف کے مسودہ میں اضافہ کی بہت نہیں ہوتی تھی۔ آخر کار مدت کے چیز بیش کے بعد میں نے طے کر لیا کہ ان کو لکھنا ہی چاہئے۔ چند روز کے بعد مجھے اتفاقاً" مولانا کے ہاتھ کی ایک یادداشت ملی جو وفات سے پانچ ماہ پہلے ایک سفینہ میں لکھی تھی۔ اس کا عنوان "یادداشت اخیر" تھا۔ اس یادداشت کو پڑھ کر میری سرست کی انتہا نہ رہی، جب میں نے یہ دیکھا کہ جن ابواب میں ضروری سمجھتا تھا، مصنف مرحوم نے بھی اپنی آخری یادداشت میں ان کا اضافہ ضروری قرار دیا تھا اور گواہ وہ ایک وصیت نامہ تھا، جس کو فرشتہ غیب نے ان کے دست و قلم سے میری تلی کے لئے پہلے ہی لکھوا دیا تھا۔ اخلاق کے باب کو مصنف مرحوم نے تجھیں کو نہیں پہنچایا تھا۔ بہت سے عنوانات سادہ تھے، بہت سے عنوانات کو شروع کر کے آئندہ اضافہ کے لئے ناتمام بصورت یا پاض چھوڑ دیا تھا۔ جامع نے ان کو لکھ کر بطور حکملہ کتاب میں شامل کر دیا۔ بہت سے ضروری حواشی بھی جا بجا بڑھائے گئے ہیں، چنانچہ جیسا کہ جلد اول کے دبایچے میں ذکر کیا گیا ہے، اضافہ اور حکملہ اور حواشی کی تمام عبارتیں حلالیں کے اندر کر دی گئی ہیں تاکہ مصنف اور جامع کی عبارتیں باہم مختلف نہ ہونے پائیں"۔ (۳۱)

تیری جلد نبی اکرم صلی اللہ علیہ وآلہ وسلم کے منصب نبوت، حقیقت نبوت، اور دلائل نبوت پر مشتمل ہے۔ جہاں تک خالص سیرت نبوی کا تعلق ہے وہ ابتدائی دو جلدوں میں مکمل ہو جاتی ہے۔ مگر ایسا معلوم ہوتا ہے کہ مولف کا مقصد حضرت محمد صلی اللہ علیہ وآلہ وسلم کے سوانح کے ساتھ آپ کے لائے ہوئے دین کا پورا خاکہ قارئین کے سامنے پیش کرنا تھا اس لئے ان کے شاگرد رشید سید سلیمان ندوی نے باقی جلدوں میں اسلامی تعلیمات کو تفصیل کے ساتھ بیان کیا۔

چوتھی جلد میں اسلام کے بنیادی عقائد، نبوت و رسالت، ملائکہ، جنت و جنم، جزا اور سزا، اور روز آخرت پر بحث کی۔ اس جلد کے بارے میں سید سلیمان ندوی نے یہ لکھا کہ: علامہ شبیل نے اس جلد کا مودا اپنی زندگی میں جمع کرنا شروع کیا تھا، لیکن ابھی صرف پچھیں تیس صفحات لکھنے پائے تھے کہ زندگی کے لحاظ ختم ہو گئے، اور یہ کام ادھورا رہ گیا۔

پانچویں جلد "عبادات" کے موضوع پر ہے۔ اس میں سب سے پہلے اعمال صالحہ کی اہمیت پر روشنی ڈالی گئی ہے اور پھر اس کی تین اقسام (عبادات، اخلاق اور معاملات) میں سے اہم ترین نیک عمل، عبادت، کی تشریع کی گئی ہے۔ مصنف نے اسلامی عبادات کا موازنہ دوسری اقوام دنل اور مذاہب کی عبادات سے کر کے اس کی خصوصیات گنوائی ہیں۔ پھر جسمانی عبادات میں سے نماز، روزہ، زکوٰۃ، حج اور جہاد کی فضیلوں، حکمتوں اور مصلحتوں کا بیان ہے۔

"سیرت النبی" کی چھٹی جلد کا موضوع "اخلاق" ہے یعنی یہ ان اخلاقی تعلیمات کی تفصیل و تشریع ہے جو آنحضرت کے ذریعے مسلمانوں کو سکھائی گئیں۔ سید سلیمان ندوی کہتے ہیں کہ یہ عجیب بات ہے کہ مذہب کے ضروری اور مفید ہونے کے ثبوت میں اخلاقی تعلیم کو نظری حیثیت سے جتنی اہمیت حاصل ہے، عملی حیثیت سے عام لوگ اسے اتنا درجہ نہیں دیتے۔ چنانچہ اخلاق کی صحیح اہمیت واضح کرنے کے لئے اس کے ہر پہلو پر مفصل بحث کی ہے۔ مصنف کے خیال میں ملت کی تعمیر کا بنیادی پھر اخلاق کی صحیح تربیت ہے۔ حقیقت میں سارا نظام کائنات اور سارا شرف انسانی اخلاق کے گرد گھومتا ہے، اسی لئے دنیا کے تمام مذاہب نے اخلاق کو ثوابیں اہمیت دی ہے۔ اخلاق کا تعلق حقوق العباد سے ہونے کی وجہ سے اس کا درجہ حقوق اللہ سے بھی بڑھ جاتا ہے۔ اسلام اخلاق حصہ کا سب سے بڑا علم بروار ہے اور وہ اللہ کے حقوق پر انسانوں کے باہمی تعلقات و معاملات کو ترجیح دیتا ہے آکر وہ مل جل کر رہیں اور ایک دوسرے کے دکھ درد کے ساتھ بین۔

اسلام کے ارکان ہنگامہ کا بھی اخلاق سے گمرا تعلق ہے اور ان کا حقیقی مقصد نبی نوع انسان کو فائدہ پہنچانا ہے۔ اس لحاظ سے "سیرت النبی" کی یہ جلد بے حد اہمیت کی حالت ہے کہ اس میں فلسفہ اخلاق پر بڑی تفصیلی بحث کی گئی ہے۔

سیرت النبی کی ساتویں جلد معاملات سے متعلق ہے، مولف (سید سلیمان ندوی) کے بقول معاملات سے وہ تمام شرعی احکام مراد ہیں، جن کا تعلق حقوق العباد سے ہے، اور جن کی حیثیت قانونی ہے، اور ان کا نشانہ جان و مال اور عزت و آہدہ کی حفاظت ہے۔ خواہ ان کا تعلق افراد کی مصلحت سے ہو یا معاشرے کی، یا قوم اور ملک کی۔

پہلی چھ جلدوں کی پہ نسبت ساتویں جلد بہت مختصر ہے لیکن اصولی مسائل پر مشتمل ہونے کے باعث اس کی اہمیت باقی جلدوں سے کمی طرح کم نہیں۔ سید صاحب نے معاملات کی تعریف، اقسام اور تاریخ بہت عالمانہ انداز سے بیان کی ہے۔ "میزان" کی جو تعریف کی ہے، اس سے ان کی قرآنی فہمی کا اندازہ ہوتا ہے۔ وہ حکومت اور اقتدار کو دنیا میں اللہ کی سب سے بڑی نعمت قرار دیتے ہیں، جس سے اس بات کی نشان دہی ہوتی ہے کہ وہ دین اور سیاست کو الگ الگ تصور نہیں کرتے۔

علامہ شبیلی کے نزدیک سیرۃ النبی لکھنے کی غرض ثابت یہ ہے کہ:

"اس سے نفوس انسانی کے اخلاق و تربیت کی اصلاح و تحسین کی جائے اور اس کا سب سے زیادہ عملی طریقہ یہ ہے کہ فضائل اخلاق کا ایک پہکر مجسم سامنے آجائے جو خود ہدہ تن آئینہ، عمل ہو، اس لحاظ سے آخرت کی ذات پاک یقیناً" تمام فضائل اخلاق کا مجموعہ ہے اور آپ کی ہستی کو جامیعت کبریٰ کا درجہ حاصل ہے جبکہ حضرت مسیح، حضرت موسیٰ اور حضرت نوح، فضائل اخلاق کی کسی ایک صفت کے نمودنے نہیں۔ اسی لئے آخرت کی سیرت تمام ضروریات دینی و دنیوی میں اور تمام تمدنی، انفرادی اور اجتماعی مسائل میں ذریعہ تربیت بن سکتی ہے۔ چنانچہ شبیلی کہتے ہیں کہ "صرف ہم مسلمانوں کو نہیں، بلکہ تمام عالم کو اس وجود مقدس کی سوانح عمری کی ضرورت ہے جس کا نام مبارک محمد رسول اللہ ہے۔ یہ ضرورت صرف اسلامی یا مذہبی ضرورت نہیں؟ بلکہ تمدنی ضرورت ہے اور مختصر یہ کہ مجموعہ ضروریات دینی و دنیوی

ہے۔” (۳۲)

علامہ شیلی نہمانی کی سیرہ النبی کو بہت سے اہل علم و فضل نے اپنے موضوع پر ایک مکمل اور جامع کتاب قرار دیا ہے۔ ڈاکٹر سید عبداللہ جامیعت کو اس کا بنیادی وصف قرار دیتے ہیں۔ اور کہتے ہیں کہ اردو میں اس موضوع پر لکھی جانے والی کوئی کتاب اس کی ہم سر نہیں ہے۔ (۳۳)

ڈاکٹر سید عبداللہ نے سیرہ النبی کی تعریف کے ساتھ اس کے بعض کمزور پہلوؤں کی بھی نشان

دہی کی ہے۔ وہ لکھتے ہیں:

”سب سے پہلے تو یہ محسوس ہوتا ہے کہ اپنے بار بار کے دعوے کے باوجود بہت سے مقامات پر شیلی کی رائے مذکورت خواہانہ اور مدعاہانہ ہے۔ شیلی نے سورخین یورپ کے اعتراضات سے دب کر آنحضرت کے غزوہات کے سلسلے میں ضرورت سے کچھ بہت زیادہ مذکورت کا لمحہ اختیار کیا ہے۔ اسی طرح غالی اور تعدد ازدواج کے مسئلے کے تجربے میں بہت کچھ دبے دبے نظر آتے ہیں اور ہر چند کہ وہ پیغمبر کی سوانح عمری لکھ رہے ہیں، بار بار مغلی فقادوں کی اس رائے سے مرعوب ہو کر چلتے ہیں کہ حضور کا ہر قول و فعل عام بشریت کے مطابق تھا، حالانکہ حضور عام بشریت تھے، خاص بشریت۔ کتاب کا وہ حصہ بھی قدرے تحقیق طلب ہے جس کا تعلق غزوہات کے جنڑائیے سے ہے۔ شیلی کے لئے یہ ممکن نہ ہوا کہ وہ ان مقامات کا خود مشاہدہ کرتے جماں جگیں ہوئیں۔ بعد کے مصنفوں ڈاکٹر حمید اللہ، بریگیٹسٹر گزار احمد اور قدرے میکل نے ٹلانی کی کوشش کی ہے اور غزوہات و سریا کے محل وقوع کے تعین کا اہتمام کیا ہے۔“ (۳۴)

سیرہ نبوی سے متعلق جن اہم واقعات، اور پہلوؤں پر مغلی مصنفوں نے اعتراض کئے تھے، سرید احمد خان نے ان کی جواب دہی کا یہ طریقہ اختیار کیا کہ یا تو ان واقعات میں تاویل کی جیسے معراج کا واقعہ۔ کہ مستشرقوں نے اس کے جسمانی ہونے پر اعتراض کیا تو سرید احمد خان نے اس میں تاویل کی، اور کہا کہ یہ واقعہ خواب کا ہے، شق صدر پر اعتراض کیا، تو اس کا سرے سے انکار کر دیا اور کہا کہ اس سے شر صدر مراد ہے۔

اسلامی جہاد کو دفاعی جنگ ثابت کرنے کی کوشش کی۔ ان سائل کے بارے میں علامہ نے بھی سرید احمد کی راہ اختیار کی، سیرۃ النبی کی ابتدائی دو جلدیں جو خالص حضور علیہ السلام کے بسونگ سے متعلق ہیں ان میں علامہ نے شق صدر کا واقعہ سرے سے ذکر نہیں کیا۔ حالانکہ یہ واقعہ اتنا اہم ہے کہ تمام قابل ذکر سیرت نگاروں نے حقیقت کے حد تین نے اس کا ذکر کیا ہے۔ اختلاف صرف اس بات میں ہے کہ کتنی مرتبہ پیش آیا۔

نبوت کے گیارہویں سال، شعب الی طالب میں آپ کے معاشری اور معاشرتی مقاطعہ کے بعد، نیز حضرت خدیجہ الکبری رضی اللہ عنہا کے انتقال کے بعد معراج کا عظیم واقعہ پیش آیا مگر علامہ نے اس عظیم واقعہ کا ذکر نہیں کیا، انہوں نے روحانی اور جسمانی بحث میں انجمنے کی زحمت نہیں کی۔ اور صاف و امن بچا کر مدینہ منورہ میں اشاعت اسلام کے ذکر کی طرف نکل گئے۔

علامہ نے ان روایات کا بھی انکار کیا ہے جن میں ولادت باسعادت کی رات ایوان کمری کے چودہ سکنگروں کے گرنے، اور آتش کدہ فارس کی آٹگ بھنے کا ذکر ہے۔

غزوہات کو دفاعی جنگ قرار دیا، اور سرید احمد خان کی طرح عیسائیوں کے اعتراضات کے مقابلے میں مذہرات خواہانہ رویہ اختیار کیا۔ علامہ کی اس روشن پر اردو کے دو قابل ذکر سیرت نگاروں نے سخت گرفت کی ہے۔ مولانا عبدالرؤف رانا پوری نے اپنی کتاب "اسحاق السیر" میں، اور مولانا محمد اورسیں کامد حلوی نے "سیرۃ المصطفی" میں۔

مولانا رانا پوری نے اسحاق اسری کے مقدمہ میں لکھا:

"یورپ کے اس پرمیکٹنا کی وجہ سے آج مسلمانوں میں ایک جماعت پیدا ہو گئی ہے جو اعلاء کلمۃ اللہ کے لئے جہاد بالسیف کو بہت برا سمجھتی ہے۔ رسول اللہ کے غزوہات کو اسلامی تاریخ پر بد نما داغ سمجھتی ہے۔ اور اپنے دانست میں وہ اسلامی خدمت اسی کو سمجھتی ہے کہ اسلامی تاریخ سے یہ تاویل پیدا کی جائے کہ یہ سارے غزوہات مدافعت

اور حفاظت خود اختیاری کے لئے تھے۔ اعلاء کلتہ اللہ کے لئے نہ تھے۔ یہ جواب اس مذہب کی طرف سے دیا جاتا تو شاید کسی حد تک صحیح بن سکتا جس میں روہانیت کی تعلیم دی گئی ہو مگر وہ مذہب ہاتھ میں تواریخ سے کیوں کھرا اکار کر سکتا ہے جس میں قتل و تھاص اور حدود و قضا بھی جزو مذہب ہو اور جس مذہب میں صاحب حق کو حق دلانا۔ خالق و مظلوم میں انصاف کرنا فرض کیا گیا ہو۔ یہ چیزیں بغیر حاکمانہ اختیار کے پوری نہیں ہو سکتیں اور حاکمانہ اختیار صرف مواضع حسن سے حاصل نہیں ہوتے۔ ممکن ہے کہ اور انبياء شیطانی حکومتوں پر صابر و شاکر رہے ہوں مگر اسلام کے ساتھ ساتھ خدا کا یہ اعلان بھی آیا ”وَ كَتَبْنَا فِي النَّبُووْنَ أَنَ الْأَرْضَ يَرْثُهَا عِبَادُ الْعَلِيِّوْنَ“ یعنی ہم نے زیور میں لکھ دیا ہے کہ زمین کی پادشاہت انبياء اور انبياء کے متبعین کے لئے ہے۔

اسلام کے یہ جدید وکلاء فرماتے ہیں کہ رسول اللہ نے اعلاء کلتہ اللہ کے لئے جماد نہیں کیا۔ توحید کے قیام کے لئے جماد نہیں کیا۔ بت پرستی کو مثالے کے لئے جماد نہیں کیا۔ دنیا میں یعنی پھیلانے کے لئے جماد نہیں کیا۔ جتنے غزوتوں رسول اللہ نے کئے اور جتنی لڑائیاں صحابہ لڑے وہ صرف اپنی حفاظت اور اپنے پھاؤ کے لئے انہوں نے مدافعت کی تھی۔ ان لله و انا الیه راجعون“

”عقل کو معیار بنانے کا اگر یہ مطلب ہے کہ جو بات عقل و سمجھ سے باہر ہو اس کا اکار کر دیا جائے تو بڑی مشکل ہے۔ معاد کی باقی اکثر ایسی ہیں جن کا اور اک عقل نہیں کر سکتی۔ حشر۔ نشر۔ عذاب۔ قبر۔ اعمال کا حساب و کتاب۔ جزا۔ سزا۔ جنت۔ دوزخ۔ ایسی چیزیں ہیں جن کا اور اک صرف عقل سے نہیں ہو سکتا۔ اعتقادیات کی اکثر باقی ہیں جن میں عقل کو دخل نہیں ہے۔ یہ سب باقی انبياء کرام کی تعلیم سے معلوم ہوئی ہیں۔ کیا ان چیزوں کا اس لئے اکار کیا جا سکتا ہے کہ یہ ہماری عقل میں نہیں آتیں“۔ (۲۵)

علامہ شبیل نے سیرۃ النبی جلد اول کے مقدے میں احادیث کو پرکشے کے جو اصول بیان کئے ہیں، ان میں ایک اصل اور معیار درایت کو بھی قرار دیا ہے، اور لکھا ہے کہ: ”جس طرح ہر دو

روایت رد کردی جائے گی جو قرآن حکیم کے خلاف ہوا اسی طرح وہ روایت بھی رد کردی جائے گی  
جو عقل کے خلاف ہو، خواہ اس کی سند کیسی ہی کیوں نہ ہو۔

علامہ کی اس رائے پر مولانا داٹا پوری نے ان الفاظ میں تقدیم کی ہے:  
”مولانا سیرہ میں بھی اور اپنی دوسری تصانیفات میں بھی سط و تفصیل سے لکھتے ہیں کہ  
محدثین کے نزدیک حدیث کو پرکھنے کا ایک اصول درایت بھی ہے جس طرح قرآن  
حکیم کے خلاف کوئی روایت ہو تو رد کردی جائے گی۔ اور یہ نہیں دیکھا جائے گا کہ  
اس کی سند کیسی ہے۔ اس طرح جو روایت عقل کے خلاف ہو وہ بھی رد کردی جائے  
گی سند دیکھنے کی ضرورت نہیں۔

یہ مولانا کی تحریر کا خلاصہ ہے۔ مولانا سے شاعر یہ ہوا کہ وہ درایت اور عقل کو  
ایک چیز سمجھتے ہیں۔ دو یہم درایت کو اسناد پر ترجیح دیتے ہیں۔ یہ دونوں باقیں غلط ہیں  
اور کسی حدیث کا یہ مسلک نہیں ہے بلکہ صریح ابھالاں ہے۔ درایت کے معنی عقل  
نہیں ہے علم اور تجربہ کے بعد جو ملکہ حاصل ہوتا ہے اس کو درایت کہتے ہیں محدثین کا  
مطلوب یہ ہے کہ جس شخص کو رسول اللہ کی سیرہ سے پوری واقفیت ہو اور اس بارے  
میں جتنی روایات صحیح ہیں وہ اس کے پیش نظر ہوں رسول اللہ کے وقت کے واقعات  
اور حالات پر عبور رکھتا ہو ایسے شخص کو ایک طرح کی معرفت اور بصیرت حاصل ہو  
جائے گی۔ اس کو درایت کہتے ہیں۔ ایسے شخص کے سامنے جب کوئی روایت آئے گی  
اور اس کی سند نہ معلوم ہو تو وہ اپنی اسی بصیرت کی بنا پر کہ سکے گا کہ یہ حدیث رسول  
اللہ کی ہو سکتی ہے یا نہیں۔“ (۲۹)

مولانا مجر اور لیں کانڈھلوی نے بھی سیرہ المصنفوں میں علامہ شبلی کے بعض تسامحات کی نشان  
دہی کی ہے۔ علامہ نے محمد بن عمرو اقدی (م: ۷۰۷ھ) پر سخت تقدیم کی ہے، اس کے بارے  
میں کہتے ہیں کہ:

”وائدی کی نقویانی مسلمہ عام ہے، ان کی شریعت بدناہی کی شریعت کی ہے، کتب  
بصیرت کی اکثر بے ہودہ روایتوں کا سرچشمہ انہی کی تصانیف ہیں، اگر وائدی صحیح ہے تو  
دنیا میں اس کا کوئی ٹانی نہیں، اور اگر جھوٹا ہے، تب بھی دنیا میں کوئی اس کا جواب

نہیں" - (۲۷)

واقعی پر علامہ کے اس تبرے پر مولانا کاندھلوی لکھتے ہیں :

"دیا میں سیرت، مغازی، اور رجال کی کوئی کتاب ایسی نہیں جو واقعی کی روایات سے خالی ہو۔ فتح الباری، زرقانی شرح مواہب الدینیہ واقعی کی روایات سے بھری پڑی ہیں، اور خود علامہ شبیل نے بھی بکھرتوں واقعی سے استفادہ کیا ہے۔ سیرہ النبی کے متعدد مواضع میں طبقات ابن سحد کی وہ روایتیں لی ہیں جن کا پہلا راوی ہی واقعی ہے۔ علامہ شبیل نے طبقات کا صفحے اور جلد کا حوالہ بھی دیا ہے۔ مگر ان مواضع میں یہ نہیں بتایا کہ اس روایت کا پہلا ہی راوی واقعی ہے، جس کو علامہ مشور دروغ گو، انسانہ ساز اور ناقابل ذکر سمجھتے ہیں، اور جابجا ناقابل ذکر الفاظ سے اس کا نام لیتے ہیں۔ مگر جب علامہ اس مشور دروغ گو سے روایت لیتے ہیں تو اس کے نام کی وضاحت نہیں کرتے۔ البتہ اس دروغ گو کے شاگرد رشید یعنی ابن سحد کے نام سے روایت لیتے ہیں، جو اسی دروغ گو اور انسانہ ساز سے ہوتی ہے" (۲۸)

مولانا نے بات کو صرف گرفت اور اعتراض کی حد تک نہیں رہنے دیا بلکہ علامہ شبیل نعمانی نے جہاں ایسا کیا ہے اور قارئین سے اس بات کو تختی رکھنے کی کوشش کی ہے کہ وہ واقعی کو ناقابل اضمار تحریر کے باوجود اس کی روایت کو اپنی کتاب میں جگہ دے رہے ہیں، مولانا کاندھلوی نے ایسے متعدد مقامات کی نشان دہی کی ہے کہ علمی دیانت کا یہی تقاضا تھا۔

مولانا لکھتے ہیں :

۱۔ "بلور نمونہ واقعی کے چند روایات ہدیہ ناگزیر ہیں۔ جن کو علامہ شبیل نے سیرہ النبی میں لیا ہے (۱) قصی نے مرتب وقت حرم محرم کے تمام مناسب سب سے بڑے بیٹے عبد الدار کو دیئے۔ طبقات ابن سحد ص ۲۱۷ ح ۱ سیرہ النبی ص ۵۸ ح ۱۔ علامہ نے یہ واقعہ بحوالہ طبقات ابن سحد نقل کیا ہے جو صرف واقعی سے منقول ہے۔

۲۔ عبد اللہ کے ترکہ میں اونٹ کمبوں اور ایک لوہڈی تھی جس کا نام ام ایمن تھا۔ ان طبقات ابن سحد ص ۲۲ ح ۱ سیرہ النبی ص ۵۸ ح ۱ یہ واقعہ بھی طبقات میں صرف واقعی سے منقول ہے۔ واقعی کے بعد کسی سند کا ذکر نہیں ہے۔

۳ - ابن سعد نے طبقات میں اسی روایت کی ہے کہ رسول اللہ صلی اللہ علیہ وآلہ وسلم فرمایا کرتے تھے کہ میں تم سب سے فضیح تر ہوں کیونکہ میں قریش خاندان سے اور میری زبان بھی سعد کی زبان ہے۔ سیرت النبی میں ۱۲۳ ج ۱ اس کا راوی بھی محمد عروادقدی ہے۔

۴ - حلف الشفول کا واقعہ سیرة النبی میں ۲۰۱ ج ۱ پر بحوالہ طبقات ابن سعد میں ۸۲ ج ۱ مذکور ہے یہ واقعہ بھی طبقات میں واقعی کی روایت سے ہے۔

۵ - علامہ شبیل سیرة النبی میں ۲۳۰ ج ۱ پر غزڈہ خبر کے بیان میں لکھتے ہیں کہ حضور نے یہ اعلان عام فرمایا لایخر جن معنا لا راغب فی الجہاد ہمارے ساتھ وہ لوگ آئیں جو طالب جہاد ہوں (ابن سعد) یہ روایت بھی ابن سعد کے حوالے سے نقل کی ہے جو واقعی سے مروی ہے۔ کیا یہ بات امانت کے خلاف نہیں کہ جب کسی روایت کو رد کرنا چاہیں تو واقعی کا نام ذکر کر دیں۔ اگرچہ اس روایت کا راوی واقعی کے علاوہ کوئی اور لفظ بھی ہو اور جب واقعی کی روایت لینا چاہیں تو واقعی کا نام حذف کر دیں اور اس کے شاگرد کے نام پر اکتفاء کریں، اور خاموشی کے ساتھ اس پر گزر جائیں۔ (۲۹)

سیرة النبی کی سات جلدیں دو صاحبان علم و انس کی علمی کاوش کا نتیجہ ہیں۔ ابتدائی دو جلدیں علامہ شبیل نعمانی کی، اور باقی پانچ جلدیں سید سلیمان ندوی کی۔ یہ بات بڑی فطری اور منطقی ہے کہ اگر ایک کتاب کو دو آدمی مل کر پورا کریں۔ بلکہ یہ کہتا زیادہ مناسب ہو گا کہ ایک شخص کے اوہورے (علمی) کام کو دوسرا شخص پورا کرے تو اس میں وہ یکسانیت نہیں رہتی جو ایک ہی اسلوب کا بھی۔ ترتیب و تنمیب کا بھی ہو سکتا ہے اور مراجع و مصادر کا بھی۔ حتیٰ کہ نقطہ نظر کا بھی ہو سکتا ہے اور میں یہ عرض کرنے کی اجازت چاہوں گا کہ علامہ شبیل اور سید سلیمان ندوی کی تحریروں میں کم و بیش یہ سارے فرق موجود ہیں لیکن ان کی توییت عیب کی نہیں ہے۔ دو چیزوں کے درمیان آپس میں فرق ہوتا الگ بات ہے، اور ان دو میں سے کسی ایک کا اچھا ہوتا اور دوسری کا برا ہوتا، یا ایک کا زیادہ اچھا، اور دوسری کا کم اچھا ہوتا۔ یہ الگ بات ہے ان دونوں باتوں میں بہت دقیق معنوی فرق ہے۔ لیکن بے حد اہم۔

ان دونوں حضرات کے کاموں میں بنیادی فرق یہ ہے کہ علامہ شبیل نے سیرت کا جو حصہ لکھا وہ حضور علیہ السلام کی شخصیت اور ذات گرامی سے متعلق تھا۔ اس میں انشاء، عبارتی حسن، اور خاطبات کی مختارات تھیں، اور شبیل نے اپنی خداداد صلاحیتوں کو بروئے کار لاتے ہوئے ان سے پورا فائدہ اٹھایا۔ ان کی بہت سی عبارتیں فصاحت و بلاغت کے عروج پر ہیں۔ ان کی تحریر پڑھتے وقت بعض مقامات پر ایسا محسوس ہوتا ہے کہ ان کے علم اور ذہانت و نظرات پر عشق رسول نے غلبہ پا لیا ہے۔ پڑھنے والے کو جملے اور فقرے موتیوں کی لذیاب نظر آنے لگتی ہیں۔ سیرت رسول لکھنے وقت جب وہ ایسی کیفیتوں سے گزرے ہیں تو ایسا محسوس ہوتا ہے کہ وہ لفظوں سے تصویریں بنتے، اور خوب صورت ترکیبوں اور مثالوں سے حسین و جیل مجسمے راستے ہیں۔

سید سلیمان ندوی نے جو حصہ تحریر کیا وہ براہ راست سیرت سے متعلق نہ تھا، اس کا تعلق ان تعلیمات سے تھا جو صاحب سیرت لے کر آئے تھے۔ انہوں نے اس دین کی، اور اس کے بنیادی احکام کی توضیح و تشریع کی، اور اسے نہ صرف یہ کہ سل اور آسان اسلوب میں پیش کیا بلکہ ایسے دل کش قلب میں ڈھالا کہ پڑھنے والے کے لئے آئتا ہٹ کا احساس تو کجا، وہ ایک بار پڑھنے کے بعد اسے دوبارہ پڑھنے کے لئے بے چین اور مضطرب رہتا ہے۔ میری نظر میں کسی تحریر کا اس سے بڑھ کر حسن اور کمال کوئی نہیں کہ قاری اسے ایک سے زائد مرتبہ پڑھنے کی خواہش کرے۔  
 سید صاحب اور شبیل کی تحریروں میں ڈاکٹر اور محمود خالد نے بڑا اچھا تجویز کیا ہے۔ کہتے ہیں:  
 ”شبیل کے مقابلے میں سید سلیمان ندوی کا اسلوب اتنا ہی مختلف ہے جتنی ان کی شخصیت۔ شبیل خود بھی۔ تکلین مزاج، تجزی طبع، گرم جوش، اور نفاست پسند تھے، اور ان کی تحریر بھی رنگین، چست تحرک آمیز اور حرارت خیز تھی، اس کے بر عکس سید سلیمان ندوی خود بھی سنجیدہ بردبار، منکر المزاج انسان تھے، اور یہی صفات ان کے اسلوب کا خاصہ ہیں“ (۵۰)

نائیجیریا کو سید صاحب کی آخری زندگی میں (۱۹۵۳ء - ۱۹۵۶ء) ان سے ملنے، اور ان کی مجالس میں بیٹھنے کا شرف حاصل ہوا ہے۔ وہ سنجیدہ اور بردبار بھی تھے مکنکسر المزاج بھی اور اس کے ساتھ خوب صورت، خوب سیرت اور نفاست پسند بھی۔ علم و فضل کے ساتھ اللہ نے ان کو یہ ساری صفتیں عطا کی تھیں۔ ان کی تحریر میں بلاشبہ وہی سنجیدگی، وہی ممتازت، وہی دھیما پن ہے جو

ان کی شخصیت کا حصہ تھا۔ لیکن ان کی تحریر میں شملی کی سی انشاء اور زور خطابت نہ ہونے کے باوجود وہ حسن اور دلکشی ضرور ہے جو ان کی ذات میں نمایاں تھی۔

اس بات میں کوئی مبالغہ نہیں کہ سید سلیمان ندوی نے اسلام کے عقائد، اور تعلیمات کو جتنی وضاحت اور خوب صورتی کے ساتھ بیان کیا ہے اردو زبان میں اب تک کوئی پیش نہ کر سکا۔

تحریر کی روانی اور دل کشی کے ساتھ انہوں نے تحقیق کے تقاضوں کو بھی کسی مرطے پر نظر انداز نہیں کیا۔

سید صاحب کے موقفہ ہے کہ (تو کہ شملی کے موقفہ ہے سے کہیں زیادہ ہے) میری رائے میں سب سے اہم اور بیانی خصوصیت یہ ہے کہ اسے اہل علم و فضل نے تنقید کا نشانہ نہیں بنا�ا جبکہ علامہ شملی کو مولفہ ابتدائی دو جلدیں بہت سے اہل علم کی تنقید کا نشانہ بنیں۔

بہر کیف علامہ شملی کے بعض علمی ت ساعات کے باوجود "ناقد" اور قاری یہ کہنے کے لئے مجبور ہے کہ ان کا اسلوب عالمانہ، محققانہ اور پختہ ہے۔ ان کی تحریر میں بے ساختگی اور بر جنگی کے ساتھ دل کشی بھی ہے۔ انہوں نے تاریخ و سیرت مجیدہ موضوع کو بھی ادب کی ہاشمی سے ہم کنارے کر دیا ہے۔ بلاشبہ اس کتاب نے اردو زبان کو ایک خوب صورت اور منفرد اسلوب عطا کیا ہے۔ عبد الماجد دریا بادی کا کہنا ہے کہ: وہ علامہ شملی کی تحریروں کو پڑھتے نہیں تھے بلکہ تلاوت کرتے تھے۔<sup>(۵)</sup>

### نشرالطیب:

مولانا اشرف علی تھانوی (م: ۱۸۷۳-۱۹۴۶) نے سیرہ النبی کے موضوع پر "نشرالطیب فی ذکر النبی الحبیب" کے نام سے ۱۹۲۱ء - ۱۹۳۱ء میں ایک کتاب لکھی۔ کتاب مختصر ہے، تاج کمپنی نے جو ایڈیشن شائع کیا ہے وہ ۳۳۱ صفحات پر مشتمل ہے۔ کتاب بیانی طور پر احادیث کی روشنی میں لکھی گئی ہے۔ ذخیرہ حدیث کے علاوہ بہت کم تاریخ و سیر کی کتابوں کو ماقنہ و مصدر بنا�ا ہے۔ کتاب کے مقدمہ میں مولانا نے خود اس کی نشان دہی کی ہے۔ فرماتے ہیں کہ: اس کتاب کو لکھنے وقت صحابہ اور شاکل تذمی کے علاوہ زاد العاد (ابن قیم) مواہب لدنیہ (ابن قیم) سیرت ابن

ہشام، اشہادت النبیہ (واب صدیق حسن خان) تو ارخ حبیب اللہ (مشنی علایت احمد کاکوروی) اور الروضۃ التنبیہ جیسی کتابیں پیش نظر رکھی ہیں۔ ان کے علاوہ ایک عربی رسالہ "شیم الحبیب" (مشنی الٹی بخش کاندھلوی) سے اس حد تک استفادہ کیا ہے کہ نثر الحبیب کو اس کا ترجمہ قرار دیا جاسکتا ہے" (۵۲)

سبب تأثیف اس طرح بیان کیا ہے:

"یہ گرسنہ رحمت غفار، و تغفیر شفاقت سید البرار صلی اللہ علیہ وسلم آلہ الاطهار و اصحابہ اکابر۔ عالمگیران نبی مختار و محبان حبیب پروردگار کی خدمت میں عرض رسا ہے کہ ایک مدت سے بنت سے احباب کی فرمائش تھی کہ حضور پر نور صلی اللہ علیہ وسلم کے کچھ حالات قبل نبوت و بعد نبوت کے صحیح روایات سے تحریر کئے جاویں کہ اگر کوئی قمیع سنت بخلاف طریق الہ بدعت بفرض ازدیاد محبت آپ کے ذکر مبارک سے شوق اور رغبت کرے تو وہ اس مجموعہ کو رغبت سے پڑھ سکے۔ پھر ان دونوں اتفاق سے ہمیں چند دین دار دوستوں کے خطوط اسی استدعا میں آئے جن میں مجموعاً اس غرض کی اس طرح تقریر کی گئی کہ جو شرائط اس ذکر مبارک سے برکات حاصل کرنے کے اس احتراز نے بعض رسائل میں لکھے ہیں کوئی شخص اسی طرح ان حالات کو پڑھ سے مثلاً "جعد میں نمازوی جمع ہو گئے انکو سنادیا یا اپنے گھر کی مستورات کو بغلہ لایا اور ان کو سنادیا اسی طرح اور شرائط کی عایت و اہتمام رکھ کے تو ایسے موقع کے لئے ایسا رسالہ کو جھے دیا جوے حاصل تقریر ختم ہوا۔ ایسی تصریح کے بعد یا ماید اسکے کہ یہ مجموعہ آلہ ہو جاوے کا ازدیاد محبت بر عایت طریق سنت کا لکھنا مصلحت معلوم ہونے لگا اور اس کا مصلحت ہونا اس سے اور زیادہ ہو گیا کہ سنبھلہ مخلوط مذکورہ کے ایک میں یہ بھی استدعا کی گئی کہ موقع سے اس میں مناسب مواضع و نصائح بھی پڑھا دیئے جاویں سو اس طور پر اور زیادہ فتح کی توقع ہوئی پھر ان دونوں مصلحتوں کے ساتھ ہی اس وجہ سے اور زیادہ آمدگی ہوئی کہ آج کل فتن ظاہری جیسے طاعون اور زلزلہ و گرائی و تشویشات مختلفہ کے حادث سے عام لوگ اور فتن پاٹنی جیسے شیوخ بدعتات و الخادوں کثرت فتن و فجور سے خاص لوگ پریشان خاطر اور مشوش رہتے ہیں ایسے آفات کے اوقات میں علاماء

امت ہیشہ جناب رسول اللہ صلی اللہ علیہ وآلہ وسلم کی تلاوت و تالیف روایات اور نظم مدائی و مجددات اور بکثیر سلام و صلوٰۃ سے توسل کرتے رہے ہیں چنانچہ بخاری شریف کے ختم کا معمول اور حسن حسین کی تالیف اور تصدیق کی تصنیف کی وجہ مشهور و معروف ہے میرے قلب پر بھی یہ بات وارد ہوئی کہ اس رسالہ میں حضور صلی اللہ علیہ وسلم کے حالات و روایات بھی ہونگے جبجا اس میں درود شریف بھی لکھا ہو گا پڑھنے سننے والے بھی اس کی کثرت کریں گے کیا عجب ہے کہ حق تعالیٰ ان تشریفات سے نجات دیں چنانچہ اسی وجہ سے اختر آج کل درود شریف کی کثرت کو اور وظائف سے ترجیح دیتا ہے اور اس کو اطمینان کے ساتھ مقاصد دارین کے لئے زیادہ نافع سمجھتا ہے اور اس کے متعلق ایک علم عظیم کہ اب تک مخفی تھا ذوقی طور پر ظاہر ہوا ہے

والحمد لله على ذلك ” (۵۳)

کتاب ایک مقدمہ، آکتا لیں فصلوں، اور خاتمہ پر مشتمل ہے۔ ابتداء روایتی انداز سے نور محمدی کے بیان سے ہوتی ہے۔ پہلی فصل کا عنوان یعنی یہ ہے کہ: نور محمدی کے بیان میں ”اس فصل میں سات ایسی حدیثیں بیان کی ہیں جن سے یہ ثابت ہوتا ہے کہ نبی اکرم صلی اللہ علیہ وآلہ وسلم رسول آخر ہی نہیں، رسول اول بھی ہیں۔

اس کے بعد فصل پر فصل ولادت باسعادت، نسب شریف، بھپن، شباب، نبوت و رسالت، معراج، بھرت، غزوٰت اور بعض اہم دیگر اہم واقعات کا ذکر ہے۔ عالم برنسخ اور روز آخرت میں آپ کے احوال و فضائل اور مقام فضیلت کا بیان ہے۔ ڈاکٹر ابوالحییہ کشفی کہتے ہیں کہ:

”حضور علیہ السلام کے خصائص، محاسن و مکارم، طرز معاشرت، اور معمولات کے بارے میں مولانا مرحوم نے احادیث بینیہ نقل کی ہیں اور ساتھ ان کا ترجمہ بھی پیش کیا ہے۔ اس طرح یہ کتاب ان کتابوں میں سے ہے جنہوں نے اردو کے قارئین کو اصل متن اور مأخذ سے قریب تر کر دیا ہے“ (۵۴)

نشراللیب کی دو فصلیں نبتا ”زیادہ طویل ہیں۔ ایک وہ جس میں واقعہ معراج کیا بیان ہے، اور دوسرا فصل وہ جو شاکل اور اخلاق و عادات کے دل آویز تذکرے پر مشتمل ہے۔ کتاب اگرچہ مختصر ہے مگر اس کے جم کے اعتبار سے واقعہ معراج کو بہت تفصیل سے بیان کیا ہے۔ ۵۹

صفحات پر محیط ہے۔ اس نقطے نظر سے اس کی اہمیت اور بڑھ جاتی ہے کہ اسے واقعی رنگ میں بیان نہیں کیا، یا تو مخلوق احادیث نقل کی ہیں، یا قرآن حکیم اور احادیث سے اخذ کردہ فوائد اور نکات ذکر کئے ہیں۔ اس سے اندازہ ہوتا ہے کہ مولانا نے واقعہ معراج کی اہمیت کے پیش نظر اس پر ٹھوس مواد پیش کرنے کی کوشش کی ہے۔

شامل نبوی پر مفتی الٰہی بخش کائد حلوی کا علیٰ میں ایک رسالہ ہے، مولانا نے اس کو من و عن اردو ترجمہ کے ساتھ نقل کیا ہے۔

کتاب کی بنیادی خصوصیت یہ ہے کہ مختصر ہونے کے باوجود سیرت نبوی کے تمام اہم پہلوؤں کا احاطہ کرتی ہے۔ مولانا کی تحریر میں پھیلاوہ نہیں ہے۔ زبان سادہ و سلیمانی ہے، اور آج بھی اس کے پڑھنے اور سمجھنے میں کسی خاص دشواری کا سامنا کرنا نہیں پڑتا، کتاب کی ایک خصوصیت یہ بھی ہے کہ ہر واقع اور بیان کے بعد اس سے کوئی اخلاقی نتیجہ نکلا گیا ہے۔

عقل پرستی اور روشن خیالی کے اس دور میں ضرورت ہے کہ سیرت رسول کے حوالہ سے جو کتابیں لکھی جائیں وہ قرآن اور احادیث صحیح پر مبنی ہوں۔ تاکہ پڑھنے والے سیرت رسول کے اصل سرچشمتوں سے سیراب ہو سکیں۔

نشراللیب دور جدید میں، تدبیم طرز تحریر کی نمائندگی کا فرض انجام دیتی ہے۔

### اسع السیر:

اردو زبان میں سیرت رسول کے موضوع پر لکھی جانے والی کتابوں میں مولانا عبد الرؤف قادری واثنا پوری (م: ۱۹۳۸) کی کتاب "اسع السیر" کا نام بہت نمایاں ہے۔ ۱۹۳۲ء میں اس کا پلا ایڈیشن شائع ہوا۔ اس کی بنیادی خصوصیت یہ ہے کہ اس کا اولین اور مرکزی مأخذ حدیث کو قرار دا ہے۔ دوسری خصوصیت یہ ہے کہ اس کی ترتیب عام کتب سیرت سے بالکل غلط ہے۔ کتاب کے مختصر سے تعارف کے بعد، جو چار صفحات پر مشتمل ہے چوالیں مفعح کا طویل مقدمہ ہے۔ مقدمہ محققانہ اور عالمانہ ہے۔ مقدمہ کی ابتداء بیشتر انبیاء کے مقامد سے کی ہے، قرآن حکیم اور سنت رسول کے اجتماعی تعارف کے بعد سیرت، اصحاب سیرت، اور ضرورت سیرت پر بحث ہے۔ سیرت کا تحریری مادے کیسے جمع ہوا، اور اس کی ترتیب و مذویں کس طرح ہوئی، اس

پر مختصر مگر جامع سنتگو کی ہے۔ یہ سنتگو سیرت پڑھنے والے سے زیادہ سیرت لکھنے والے کے لئے منفید ہے۔ اس سے پہلے علامہ شبیل نہماں سیرۃ النبی کے مقدمہ میں روایت اور درایت پر کلام کر چکے تھے، مولانا نے بھی اس موصوع کو اپنے مقدمہ کا حصہ بنایا، اور اس امر کی نشان دھمی کی کہ درایت سے کیا مراد ہے، اس مسئلے پر علامہ شبیل سے اختلاف کیا اور بتایا کہ محض عقل کو درایت نہیں کرتے۔

ان کے علاوہ مقدمہ حسب ذیل اہم موضوعات پر مشتمل ہیں:

- |                     |                                       |
|---------------------|---------------------------------------|
| ۱: قرآن حکیم        | ۲: سنن رسول اللہ صلی اللہ علیہ وسلم   |
| ۳: سیرت             | ۴: سیرت کا تحریری مواد                |
| ۵: سیرت کی تدوین    | ۶: زیر نظر (صحیح السیر) سیرت کی تدوین |
| ۷: درایت اور عقل    | ۸: عقل کی گمراہی                      |
| ۹: نصاریٰ کا اعتراض | ۱۰: عقل سلیم                          |
| ۱۱: قلمیں عرب       | ۱۲: سلاطین سما۔ حمیر و شجاع           |
| ۱۳: تبرہ            | ۱۴: نعم کی حکومت                      |
| ۱۵: خلاصہ           |                                       |

مغرب کے اعتراضات سے مرعوب ہو کر جن سیرت نگاروں اور بلور خاص سریید احمد خان اور علامہ شبیل نے غزوہ اور بعض دوسرے واقعات کے بارے میں جو مذکور خواہانہ طرزِ عمل اختیار کیا تھا، اس کا نہ صرف علی انداز میں روکیا بلکہ علائے اہل ست کا جو مسلمہ موقف چلا آ رہا ہے، اس کو دلائل کی مدد سے ثابت کیا۔ مولانا نے ابتدائی کلمات میں اس بات کی وضاحت کی کہ: مولانا شبیل نے مخازی پر جو کچھ لکھا ہے، "خصوصاً" غزوہ پدر کے حالات میں، تو انہوں نے عجیب و غریب جدت کی ہے، تمام واقعات کو پلٹ کر رکھ دیا ہے، اور روایات صحیبہ کو ترک کر دیا ہے، "(۵۵) مولانا دانتا پوری نے سریید احمد خان اور علامہ شبیل کے اس تاسع یا مذکور خواہی کی تخلیق کی کوشش پایں طور کی کہ عام کتب سیرت کی ترتیب، یا یوں کہئے کہ زمانی ترتیب سے ہٹ کر بالکل مختلف ترتیب کو اپنایا، ولادت پا سعادت کے ذکر کے بعد بھرتوں کا پیان شروع کیا اور اس کے بعد غزوہات کی ابتداء کی، اور کتاب کے ابتدائی اور تعارفی کلمات میں اس کی طرف اشارہ کیا

کہ : میرا خیال ہے کہ اہل علم اس کتاب میں کتاب المغازی کو جامع، مکمل، اور بہترین ترتیب پر پائیں گے ” (۵۶)

چنانچہ اسح السیر کے صفات اس بات کے گواہ ہیں کہ مولف نے سب سے زیادہ تفصیل اور جامعیت کے ساتھ غزوات کو بیان کیا۔ غزوات کا بیان ۲۸۸ صفات پر پھیلا ہوا ہے۔ غزوہ بدر سے جو چھوٹے چھوٹے جنگی معرکے پیش آئے، اور جن کی نویسی جنک فقط نظر سے بہت اہم تھی، ان کا بھی ذکر کیا، اور اس پرے تاریخی پس منظر کی نقاب کشائی کی جس کے نتیجے میں غزوہ بدر کبریٰ پیش آیا۔ غزوات میں بطور خاص غزوہ بدر کو بہت تفصیل سے بیان کیا، اور تاریخی واقعات و روایات سے یہ ثابت کیا کہ علامہ شبل نعمانی کے بقول یہ دفاعی جنگ نہ تھی بلکہ اس کی نویسی اندیسی جنگ کی تھی۔

غزوات کے علاوہ سرایا پر بھی مکمل کر بحث کی۔ صلح حدبیہ کے نہ صرف واقعہ کو نقل کیا بلکہ یہ بھی بتایا کہ اسے فتح بین کیوں کیا گیا۔ کفر و اسلام کے معرکوں میں اس کی کیا اہمیت تھی؟

ہجرت میں، اس کے اسباب اور نتائج کو بیان کیا کہ وہ کس طرح مسلمانوں کی مادی قوت و شوکت کا ذریعہ تھی۔

مولانا دانا پوری کا ارادہ تھا کہ وہ اپنی کتاب کو دو حصوں میں تقسیم کریں۔ پہلے حصے میں ان حالات کا ذکر کیا جائے جن کا تعلق اسلام کی تبلیغ و اشاعت، اور قوت و شوکت سے ہے، دوسرے حصے میں حضور علیہ السلام کی پیغمبرانہ زندگی ہو، یعنی مigrations، دلائل نبوت، مزان، شہنشاہی، اور فضائل و مناقب، مصنف کے نزدیک پہلا حصہ حضور علیہ السلام کی محبوبانہ زندگی پر مشتمل ہے۔ اور یہ وہ حصہ ہے جو آج اسح السیر کی صورت میں ہمارے پاس موجود ہے۔ اور وہ سرا حصہ وہ ہے جو لکھا نہ جاسکا۔

اسح السیر میں بعض ایسے مباحث بھی ہیں جو عام طور پر سیرت کی کتابوں میں نہیں ہوتے۔ مثلاً ”زکوہ، عشر،“ نئے اور جزئیے کے احکام۔ کتاب الاموال کے نام سے ایک مستقل باب رکھا جس میں غنائم، زکوہ و عشر، نئے، جزئیہ، مدایا، اور اموال مجبورہ کے سائل بیان کئے۔ یہ باب قادریں سے زیادہ علاء، اساتذہ، اور طلباء کے لئے افادت کا حامل ہے۔

غزوہات کے بعد وفوڈ کا بیان بھی پوری وضاحت اور تفصیل کے ساتھ ہے۔ بعض نزاعی مسائل پر محققانہ گفتگو کی ہے، اور ان کو ان کے پورے پس منظر اور سیاق و سبق کے ساتھ بیان کیا ہے۔ جیسے خطبہ تحریر ثم۔ اسے عام طور پر اس کے پس منظر اور اصلی سبب سے الگ کر کے پیش کیا جاتا ہے = مولانا نے سیاق و سبق سے جو ذکر حضور کے خطبے کا حوالہ دیا ہے۔

جن ضروری فقی مسائل کا سیرت کے کسی خاص پہلو یا واقعہ سے تعلق تھا، ان سے اسی مقام پر بحث کی ہے، مثلاً "فعہ مکہ کے ذکر میں اراضی حرم کا حکم، عمرۃ القضاۓ میں نکاح حرم کا مسئلہ، غزوہ خیبر کے موقفہ پر حجہ کی بحث، ازواج مطہرات کے حالات میں شرعی پردے کا حکم، جنتہ الدواع کے آخر میں خلافت و امامت کی بحث۔ تعاریف کلمات میں خود لکھتے ہیں: بعض معروک الاراء فقی مسائل پر ایسی جامع، مکمل اور بہسٹ بحث لکھ دی ہے کہ اہل انصاف کو انشاء اللہ اس مسئلے میں کسی اشتباه کی ضرورت باقی نہیں رہے گی" (۵۵)

جہاں فقی نقطہ نظر سے بات کرتے ہیں، وہاں عموماً امام طحاوی کی آراء نقش کرتے ہیں جس سے اس امر کا برپا انہصار ہو جاتا ہے کہ مولف فقہ حنفی کے ہیرو کار ہیں، اور دوسرے فقی مسلک کے مقابلے میں اسے ترجیح دیتے ہیں۔

قرآن حکیم نے ان صحابہ کی تعریف کی جو پسلے پہل ایمان لائے، کمی زندگی میں نبی اکرم صلی اللہ علیہ وآلہ وسلم کے ساتھ رہے اور ہر مصیبت میں ان کے میمین و مددگار بنئے، انہیں قرآن نے السابقون الاولون ” سے تعبیر کیا۔ عام طور پر سیرت کی کتابوں میں ان کا ذکر نہیں ہوتا اور اگر ہوتا بھی ہے تو اجتماعی و اختصار کے ساتھ، اور بر سیمیل تذکرہ ہوتا ہے۔ مولانا دانا پوری نے ”السابقون الاولون“ کے تحت باون ناموں کا ذکر کیا ہے۔

### سیرہ المصطفیٰ:

مولانا محمد اور سی کاند حلی کی سیرہ المصطفیٰ پر تبصرہ ایک الگ مضمون کی صورت میں شائع کیا جا رہا ہے۔ جو کہ حافظ محمد نیشن بٹ اسٹنٹ پروفیسر یونیورسٹی انجینئرنگ کالج نیکسلا کا ہے۔ اس لئے ناجائز نے اپنے مضمون میں اسے شامل نہیں کیا۔

## حوالی و حوالہ جات

(I) D . S . Margalauth , Mohammad and the Rise of Islam

(CONDON/NEW YORK.G.P. putname,s sons,3rd ed 1923 - P. iii

- ٢: القرآن ! / ٢٣
- ٣: ابن الدبیم - الفرسن - (طبع: قاهرہ مصر ١٩٢٨ء) ص: ٢٢٢
- ٤: آیشا" - ص: ٢٢٣
- ٥: ابن محمر عقلانی - تنسب اتنسب ( ) ٣٢١ / ٣ (ذکر محمر بن مسلم)
- ٦: مفتی عثایت احمد کاکوردی - تواریخ حبیب اللہ - (طبع: کتب غانہ رہنمیہ ولدیہ ١٩٥٠ء) - ص: ٢٣
- ٧: آیشا" - ص: ١٧٠، ١٧١
- ٨: آیشا" - ص: ٢٥
- ٩: تاریخ امیات مسلمانان پاک و ہند ( ١٧٣ / ١ )
- ١٠: تواریخ حبیب اللہ - ص: ٢٤٠، ١٧٢، ١٧٣ -
- ١١: آیشا" - ص: ٩٥
- ١٢: آیشا" - ص: ٣٠
- ١٣: الحبیبات الاحمیریہ - ص: ٣٣، ٣٤ (رباچ)
- ١٤: مقالات سرید مرتبہ: محمد اسماعیل پانی پی (طبع: مجلس ترقی ادب لاہور) ٢٧ / ٢
- ١٥: حیات جاوید - ص: ٣٢٦
- ١٦: آیشا" - ص: ٣٢٧ - نیز دیکھئے: مکتوبات سرید احمد مرتبہ - محمد اسماعیل پانی پی - ص: ٣٣ -
- ١٧: مکتوب نمبر: ٢ - تحریر کردہ ٣ جون ١٨٧٩ء
- ١٨: مکتوبات سرید احمد - ص: ٣ - مکتوب نمبر: ٨ - تحریر کردہ ٢٠ اگست ١٨٧٩ء
- ١٩: آیشا" - ص: ٦٢، ٦٣

Asiatic Studies , Religious and social :

SIR Alfred c . hyall London, 1882, page 245 .

- ٢٠: الحبیبات الاحمیریہ - ص: ٢٠١
- ٢١: آیشا" - ص: ٣٠٢
- ٢٢: مکتوبات سرید احمد (مرتبہ شیخ محمد اسماعیل پانی پی) ص: ٣٣
- ٢٣: الحبیبات الاحمیریہ - ص: ٣٩٨، ٣٩٩
- ٢٤: آیشا" - ص: ٢٠٢

- انور محمود خالد - ڈاکٹر - اردو نشریں سیرت رسول (طبع: اقبال اکیڈمی لاہور ۱۹۸۹ء) - ص: ۲۵
- ص: ۳۲۶ - بحوالہ "البصیر" چینویٹ - شبی نمبر - شمارہ جون - دسمبر ۱۹۹۷ء - ص: ۸۸ - ۲۶
- رحمت للحائیین - ج: ۱، بقدمہ - ۲۷
- اردو نشریں سیرت رسول - ص: ۵۰۳ - ۲۸
- رحمت للحائیین - ۲ / ۱۴، ۲۹
- ۱۹۹۳ء میں انیس مولوی محمد انشاء اللہ خان (۱۸۷۰ء - ۱۹۲۸ء) نے دو جلدیں میں "سیرت الرسول" کے نام سے "سیرۃ ابن ہشام" کا اردو ترجمہ خلاصہ کر کے شائع کیا، تاہم یہ صرف خلاصہ نہیں ہے بلکہ ترجمہ نے جا بجا مغاید حواشی و تشریفات سے واقعات میں اضافہ کیا ہے۔ ۳۰
- رحمت للحائیین: قاضی محمد سلیمان منصور پوری، جلد سوم، ص: ۷ (مقدمہ رحمت للحائیین اور اس کا مصنف مر جوم - از سید سلیمان ندوی) - ۳۱
- رحمت للحائیین - ۳ / ۹ (مقدمہ) - ۳۲
- ایضاً - ۳ / ۸، ۹ (مقدمہ) - ۳۳
- ایضاً / ۱، ۳۹
- شیخ محمد اکرم - یادگار شبی (طبع: ادارہ ثقافت اسلامیہ لاہور ۱۹۷۷ء) ص: ۳۳۶ - ۳۴
- حیات شبی (سید سلیمان ندوی) - ص: ۷۰۳، ۷۰۴ - ۳۵
- مقالات شبی (طبع: اعظم گذھ) / ۸ - ۳۶
- مکاتیب شبی - ۱ / ۳۳۲ - ۳۷
- حیات شبی - ص: ۵۵، ۷۲ - ۳۸
- ایضاً - ص: ۷۲۳، ۷۲۴ - ۳۹
- معارف اعظم گذھ سید سلیمان ندوی نمبر - ص: ۱۸۰ - ۴۰
- نیز دیکھئے: اردو نشریں سیرت رسول (ڈاکٹر انور محمود خالد) ص: ۵۳۲ - ۴۱
- سیرۃ النبی - ۲ / ۳ (رباچہ) - ۴۲
- ایضاً / ۱ / ۶ (مقدمہ) - ۴۳
- اردو نشریں سیرت رسول - ص: ۵۸۸، نیز دیکھئے: غررو نظر - ادارہ تحقیقات اسلامی اسلام آباد - شمارہ اپریل ۱۹۷۶ء - ۴۴
- ایضاً - ص: ۵۷۳ - غررو نظر - شمارہ اپریل ۱۹۷۲ء ص: ۸۳۱ - ۴۵
- مولانا عبدالرؤف داتا پوری - امیح الایم (طبع: مجلس تحریات اسلامی کراچی ۱۹۸۲ء) - ص: ۲۹ - ۴۶
- ایضاً - ص: ۲۰ - ۴۷
- علامہ شبی نہمانی - سیرۃ النبی - ۱ / ۳۳، ۳۴ - ۴۸

- ٣٨: سیرة المصطفی (مولانا محمد اوریس کاندھلوی) - ۱ / ۱۰۸، ۱۰۹  
ایضاً
- ٣٩: ایضاً
- ٤٠: اردو شریش سیرت رسول - ص: ۵۹۷
- ٤١: ایضاً - ص: ۵۹۵
- ٤٢: مولانا اشرف علی تھانوی - نشر الیب (طبع: تاج کمپنی کراچی) ص: ۲۰۲
- ٤٣: ایضاً - ص: ۳
- ٤٤: نقش سیرت (مرتبہ ثار احمد) - ص: ۳۷۴ - بحوالہ: اردو شریش سیرت رسول - ص: ۶۰۳ -
- ٤٥: مولانا عبد الرؤف دانا پوری - اسحاق المیر (طبع: کراچی) - ص: ۳ (تاریخ کلمات) -
- ٤٦: ایضاً -
- ٤٧: ایضاً - ص: ۵